



Kunsill
tal-Unjoni Ewropea

Brussell, 26 ta' Novembru 2021
(OR. en)

14364/21

Fajl Interistituzzjonali:
2021/0378 (COD)

EF 363
ECOFIN 1165
CODEC 1542

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	25 ta' Novembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 723 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jistabbilixxi punt ta' aċċess uniku Ewropew li jipprovdi aċċess ċentralizzat għal informazzjoni disponibbli pubblikament ta' rilevanza għas-servizzi finanzjarji, is-swieq kapitali u s-sostenibbiltà

Id-delegazzjonijiet għandhom isibu mehmuz id-dokument COM(2021) 723 final.

Mehmuz: COM(2021) 723 final



IL-KUMMISSJONI
EWROPEA

Brussell, 25.11.2021
COM(2021) 723 final

2021/0378 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi punt ta' aċċess uniku Ewropew li jipprovdi aċċess ċentralizzat għal informazzjoni disponibbli pubblikament ta' rilevanza għas-servizzi finanzjarji, is-swieq kapitali u s-sostenibbiltà

(Test b'rilevanza għaż-ŻEE)

{SEC(2021) 572 final} - {SWD(2021) 344 final} - {SWD(2021) 345 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-istabbiliment ta' Punt ta' Aċċess Uniku Ewropew (ESAP) sal-2024 huwa azzjoni emblematica tal-Pjan ta' Azzjoni tal-Unjoni tas-Swieq Kapitali (CMU) adottat mill-Kummissjoni Ewropea f'Settembru tal-2020¹. L-ESAP se jikkontribwixxi għall-ksib tal-objettivi tas-CMU billi jipprovdi aċċess madwar l-UE għal attivitajiet ta' informazzjoni u għal prodotti tad-diversi kategoriji ta' entitajiet li huma meħtieġa jiddivulgaw tali informazzjoni, li hija rilevanti għas-swieq kapitali, għas-servizzi finanzjarji u għall-finanzjament sostenibbli. L-ESAP se jipprovdi aċċess għal din l-informazzjoni b'mod effiċjenti u mhux diskriminatorju.

L-informazzjoni dwar l-attivitajiet u l-prodotti tal-entitajiet hija essenzjali għat-tehid ta' deċiżjonijiet mill-fornituri tal-kapital. L-ESAP se jikkontribwixxi għal aktar integrazzjoni tas-servizzi finanzjarji u tas-swieq kapitali fis-suq uniku, għall-allokazzjoni tal-kapital b'mod aktar effiċjenti madwar l-UE u għall-promozzjoni tal-iżvilupp ta' swieq kapitali u ekonomiji nazzjonali iżgħar billi jagħtihom viżibbiltà akbar. L-ESAP se jippermetti wkoll li entitajiet mhux elenkati, inklużi l-intrapriżi żgħir u ta' daqs medju (SMEs), jagħmlu disponibbli informazzjoni fuq bażi volontarja. Dan se jiffaċilita l-aċċess tagħhom għall-kapital.

Din il-proposta tagħmel parti minn pakkett magħmul minn:

- proposta għal Regolament li jistabbilixxi Punt ta' Aċċess Uniku Ewropew (din il-proposta);
- proposta għal Direttiva li temenda ċerti Direttivi; kif ukoll
- proposta għal Regolament li jemenda ċerti Regolamenti.

L-ESAP jagħmel parti mill-ispazji Ewropej tad-*data* finanzjarja pprezentati fl-Istrateġija tal-Kummissjoni għall-Finanzi Diġitali ppubblikata f'Settembru tal-2020². L-Istrateġija dwar il-Finanzi Diġitali tistabbilixxi l-objettiv li, sal-2024, l-informazzjoni ddivulgata lill-pubbliku skont il-leġiżlazzjoni tal-UE dwar is-servizzi finanzjarji għandha tigi ddivulgata f'formats standardizzati u li jinqraw mill-magni.

L-ESAP huwa mmirat primarjament lejn utenti bħal investituri, analisti finanzjarji u intermedjarji tas-suq, eż. manigers tal-assi, konsulenti jew aggregaturi tad-*data*. Tipi oħrajn ta' utenti — bħas-soċjetà ċivili, ir-regolaturi, u awtoritajiet pubbliċi oħrajn bħall-awtoritajiet tal-istatistika — jistgħu jaraw ukoll interess fl-aċċess għall-informazzjoni permezz tal-ESAP.

• Konsistenza mad-dispożizzjonijiet ta' politika eżistenti fil-qasam ta' politika

Din il-proposta tibni fuq ir-rekwiziti tal-leġiżlazzjoni eżistenti fil-qasam tas-servizzi finanzjarji, tas-swieq kapitali u tal-finanzjament sostenibbli. Sabiex is-swieq kapitali jiffunzjonaw b'mod effiċjenti, huwa essenzjali li jkun hemm fluss regolari ta' informazzjoni rilevanti, affidabbli, kompluta, f'waqtha u kumparabbli tal-kumpaniji lejn il-partecipanti fis-suq u partijiet ikkonċernati oħrajn. L-ESAP se jippromwovi l-effettività tal-leġiżlazzjoni tal-UE fil-qasam tas-servizzi finanzjarji u tas-swieq kapitali.

¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Unjoni tas-Swieq Kapitali għall-persuni u n-negozji - pjan ta' azzjoni għdid", 24.9.2020, COM/2020/590 finali.

² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija għall-Finanzi Diġitali għall-UE, 24.9.2020, COM/2020/591 finali.

Din il-proposta ma tohloqx obbligi ta' rapportar godda f'termini ta' kontenut, izda minflok tibni fuq ir-rekwiziti ta' divulgazzjoni eżistenti stabbiliti fl-atti legali tal-UE identifikati fl-Anness tal-proposta.

L-ESAP se jinbena separatament mis-Sistema ta' Interkonnessjoni tar-Registri Kummerċjali (BRIS) żviluppata f'konformità mad-Direttiva dwar il-Liġi tal-Kumpaniji³, li jippermetti liż-żewġ sistemi jseguw l-istandards u l-oġġettivi tagħhom stess, abbażi tal-governanza rispettiva tagħhom stess. L-ESAP se jkun komplementari għall-BRIS, li tipprovdi lill-pubbliku b'informazzjoni dwar kumpaniji b'responsabbiltà limitata fuq il-Portal Ewropew tal-Gustizzja Elettronika⁴. Id-duplikazzjoni tad-*data* miġbura għall-finijiet tal-BRIS u tal-ESAP se tkun limitata għal ċerti dokumenti kontabilistiċi (rapporti finanzjarji, rapporti tal-awditjar, rapporti dwar il-ġestjoni, inkluż rapportar korporattiv sostenibbli, rapport għal kull pajjiż mill-industrija estrattivi).

- **Konsistenza ma' politiki ohra tal-Unjoni**

Din il-proposta hija konsistenti ma' u tikkontribwixxi għall-implimentazzjoni tal-istrategġija Ewropea għad-*data* stipulata f'Komunikazzjoni tal-Kummissjoni ta' Frar tal-2020⁵, billi l-ESAP jagħmel parti mill-ispazju komuni Ewropew tad-*data* finanzjarju mħabbar f'dik l-istrategġija.

Fl-Istrategġija tagħha għall-Finanzjament tat-Tranzizzjoni lejn Ekonomija Sostenibbli⁶, il-Kummissjoni qiegħdet il-finanzjament sostenibbli fil-qalba tas-sistema finanzjarja u bhala prekondizzjoni sabiex jinhloq qafas ta' abilitazzjoni għall-investimenti privati fi proġetti u attivitajiet sostenibbli.

L-ESAP se jikkontribwixxi għall-kisba tal-oġġettivi tal-Istrategġija għall-Finanzjament tat-Tranzizzjoni lejn Ekonomija Sostenibbli u tal-Patt Ekoloġiku Ewropew⁷ billi jagħmel faċilment disponibbli u użabbli informazzjoni dwar is-sostenibbiltà tal-attivitajiet tal-entitajiet Ewropej. Dan se jippermetti wkoll li l-awtoritajiet pubbliċi, il-partijiet ikkonċernati privati u s-soċjetà ċivili jivvalutaw aħjar is-sostenibbiltà tal-entitajiet Ewropej u, b'mod aktar ġenerali, il-progress lejn l-oġġettivi ta' politika tal-UE relatati mal-iżvilupp sostenibbli, inkluża l-istrategġija u l-miri tal-UE dwar il-klima.

Fl-aħħar nett, l-ESAP huwa appoġġat mill-Pjan ta' Azzjoni tal-Unjoni tas-Swieq Kapitali (CMU) adottat f'Settembru tal-2020⁸.

³ Id-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji. (ĠU L 169, 30.6.2017, p. 46).

⁴ https://e-justice.europa.eu/489/MT/business_registers_search_for_a_company_in_the_eu?init=true

⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strategġija Ewropea għad-*data*, 19.02.2020, COM/2020/66 finali.

⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strategġija għall-Finanzjament tat-Tranzizzjoni lejn Ekonomija Sostenibbli, 06.07.2021, COM/2021/390 finali.

⁷ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Patt Ekoloġiku Ewropew", 11.12.2019, COM/2019/640 finali.

⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Unjoni tas-Swieq Kapitali għall-persuni u n-negozji - pjan ta' azzjoni għdid", 24.9.2020, COM/2020/590 final.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Intervent tal-UE sabiex titnaqqas il-frammentazzjoni permezz ta' punt ta' aċċess uniku kieku jikkontribwixxi aktar għall-integrazzjoni tas-suq uniku billi jiġu eliminati l-ostakli għaċ-ċirkolazzjoni tal-informazzjoni fl-Unjoni. It-Trattat dwar il-Funzjonament tal-Unjoni Ewropea (TFUE) jikkonferixxi fuq l-istituzzjonijiet Ewropej il-kompetenza li jistabbilixxu dispożizzjonijiet xierqa li bħala l-oġettiv tagħhom ikollhom l-istabbiliment u l-funzjonament tas-suq intern (l-Artikolu 114 TFUE).

• Sussidjarjetà (għall-kompetenza mhux esklużiva)

L-oġettivi ta' din l-inizjattiva ma jistgħux jintlaħqu b'mod suffiċjenti mill-Istati Membri individwalment. L-Istati Membri bhalissa għandhom ċerta flessibbiltà għat-tfassil ta' regoli dwar il-mekkanizmi u l-formats tal-obbligi ta' rapportar korporattiv stipulati mil-leġislażzjoni tal-UE, b'dipendenza qawwija fuq is-sistemi nazzjonali. Il-frammentazzjoni ġeografika u tematika li tirriżulta tal-mekkanizmi u l-formats ta' divulgazzjoni żżid il-kostijiet ta' aċċess u pproċessar għall-utenti tal-informazzjoni korporattiva. Azzjonijiet individwali ulterjuri mill-Istati Membri ma jnaqsux din il-frammentazzjoni sakemm ma jmorrux fl-istess direzzjoni sabiex jibnu punt ta' aċċess uniku u jindirizzaw numru ta' ostakli, li ma huwix probabbli mingħajr approċċ koordinat.

Meta jitqiesu l-iskala u l-effetti ta' tali proġett, l-iffaċilitar ta' aċċess aħjar għall-informazzjoni fil-livell tal-UE huwa oġettiv li jista' jintlaħaq aħjar fil-livell tal-Unjoni. Barra minn hekk, it-tfassil ta' formats xierqa, termini ta' użu, speċifikazzjonijiet tal-lingwa, eċċ. jehtieġ ċertu grad ta' armonizzazzjoni fil-livell tal-UE, sabiex ikunu possibbli l-interoperabbiltà u l-aċċess u l-użu transfruntiera. Hemm appoġġ wiesa' għal tali inizjattiva mill-Istati Membri, mill-Parlament Ewropew, mir-regolaturi, mill-partecipanti reġjonali jew nazzjonali fis-suq, mill-utenti, mis-soċjetà ċivili, eċċ. Għalhekk, l-Unjoni tista' tadotta miżuri f'konformità mal-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea.

• Proporzjonalità

F'konformità mal-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea, din l-inizjattiva ma tmurx lil hinn minn dak li huwa meħtieġ sabiex jintlaħqu l-oġettivi ta' din l-inizjattiva. Din il-proposta mhux se żżid jew timmodifika l-obbligi ta' rapportar f'termini ta' kontenut. Sabiex jiġi mminimizzat il-piż fuq l-entitajiet u l-awtoritajiet nazzjonali, l-ESAP jibni kemm jista' jkun fuq il-kanali u l-infrastruttura ta' rapportar tad-*data* eżistenti.

• Għażla tal-istrument

Regolament jitqies bħala l-aktar strument legali xieraq sabiex jiġi stabbilit l-ESAP billi l-biċċa l-kbira mid-dispożizzjonijiet fih huma indirizzati lill-Awtorità Ewropea tat-Titoli u s-Swieq (ESMA) li se tkun qiegħda tibni u tirregola l-pjattaforma, kif ukoll lill-korpi ta' ġbir. L-ESMA hija awtorità indipendenti tal-Unjoni Ewropea li tikkontribwixxi għas-salvagwardja tal-istabbiltà tas-sistema finanzjarja tal-UE billi ssahha il-protezzjoni tal-investituri u tippromwovi swieq finanzjarji stabbli u ordnati. F'dak il-kuntest, l-ESMA tingħata l-kompitu li tistabbilixxi u topera l-ESAP, billi b'mod partikolari jikkontribwixxi għall-iżgurar tal-integrità, it-trasparenza, l-effiċjenza u l-funzjonament ordnat tas-swieq finanzjarji.

Barra minn hekk, Regolament jelimina r-riskju ta' divergenzi kbar bejn il-liġijiet nazzjonali fir-rigward tal-karatteristiċi tal-informazzjoni li għandha tiġi inkluzi u ssir aċċessibbli, kif ukoll il-kompiti li għandhom jitwettqu mill-korpi ta' ġbir.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislazzjoni eżistenti**

Il-valutazzjoni tal-impatt li takkumpanja din il-proposta tibni fuq - fost l-oħrajn - il-kontroll tal-idoneità tal-qafas tal-UE għar-rapportar pubbliku mill-entitajiet ippubblikat mill-Kummissjoni f'April tal-2021⁹. Sejba ewlenija ta' dan il-kontroll tal-idoneità hija l-htieġa li jiġi sfruttat il-potenzjal tal-ghodod diġitali sabiex jittejjeb l-aċċess għal, l-użu u l-użu mill-ġdid ta' informazzjoni regolata ddivulgata mill-entitajiet. B'mod partikolari, il-kontroll tal-idoneità enfasizza n-nuqqas ta' punt uniku ta' aċċess madwar l-UE għal informazzjoni regolata u l-limiti fil-qari mill-magni tal-informazzjoni ddivulgata mill-entitajiet.

- **Konsultazzjonijiet mal-partijiet ikkonċernati**

Il-proċess ta' konsultazzjoni u l-konkluzjonijiet ewlenin tiegħu li fuqhom hija bbażata din il-proposta huma miġbura fil-qosor fl-Anness 2 tal-Valutazzjoni tal-Impatt¹⁰. Dawn kienu jinkludu konsultazzjoni online immirata, sessjonijiet ta' ħidma ma' diversi kategoriji ta' partijiet ikkonċernati rilevanti, u input minn gruppi ta' esperti rilevanti stabbiliti mill-Kummissjoni, b'mod partikolari l-Forum ta' livell Għoli (HLF) dwar is-CMU¹¹.

B'mod ġenerali, il-gruppi tal-partijiet ikkonċernati kollha li ġew ikkonsultati laqgħu l-inizjattiva tal-Kummissjoni dwar l-ESAP u esprimew l-appoġġ tagħhom għal implimentazzjoni gradwali sabiex tingħata prijorità u ssir disponibbli l-informazzjoni dwar l-ESAP f'fażijiet differenti. Il-partijiet ikkonċernati enfasizzaw ukoll l-importanza li jintuża prinċipju ta' "infilzar ta' darba". Dawk li jhejju l-informazzjoni li għandha tiġi rrapportata pubblikament u l-SMEs enfasizzaw ukoll il-htieġa li jiġi evitat li jinholqu piżijiet amministrattivi addizzjonali, inkluż l-ebda obbligu ta' rapportar ġdid introdott għall-entitajiet.

Il-maġġoranza tal-partijiet ikkonċernati appoġġaw ambitu wiesa' ta' informazzjoni li għandha tiġi inklusa fl-ESAP, li jkopri kemm informazzjoni finanzjarja kif ukoll dik relatata mas-sostenibbiltà. Il-maġġoranza vasta tal-partijiet ikkonċernati kienu tal-fehma li l-istandardizzazzjoni tal-informazzjoni taht qafas komuni ta' rapportar bi skemi u *metadata* komuni tkun utli sabiex jiġu indirizzati l-isfidi rigward il-komparabbiltà, l-affidabbiltà, u l-użu mill-ġdid tal-informazzjoni. Huma semmew ukoll li n-nuqqas ta' standards komuni bħal dawn huwa wieħed mill-ostakli ewlenin li jiffaċċjaw l-utenti u s-soċjetà meta jipproċessaw informazzjoni finanzjarja u ambjentali, soċjali u relatata mal-governanza (ESG).

Il-biċċa l-kbira mill-partijiet ikkonċernati għandhom fehmiet simili dwar id-dimensjoni tal-infrastruttura u dwar kif l-ESAP għandu jiġbor l-informazzjoni, u jissuggerixxu li l-ESAP għandu jibni fuq il-kanali ta' rapportar nazzjonali jew Ewropej eżistenti. Barra minn hekk, il-partijiet ikkonċernati talbu li l-informazzjoni ssir disponibbli permezz tal-ESAP fl-istess hin li tiġi ppubblikata fi kwalunkwe mezz jew kanal ieħor.

B'mod ġenerali il-gruppi tal-partijiet ikkonċernati kollha jappoġġaw li l-ESAP għandu joffri aċċess liberu għall-informazzjoni u li l-informazzjoni għandha tkun disponibbli mingħajr ma jkun meħtieġ hlas. Anke jekk il-mudell ta' *data* miftuħa/aċċess liberu kien irrakkomandat bil-

⁹ SWD/2021/81 final, il-21 ta' April 2021.

¹⁰ SWD(2021)344.

¹¹ L-HLF irrakkomanda li l-ESAP għandu jipprovdi aċċess "għall-informazzjoni pubblika finanzjarja u mhux finanzjarja tal-entitajiet, kif ukoll għal informazzjoni pubblika oħra dwar prodotti finanzjarji jew rilevanti għall-attività [...], li għandha tkun aċċessibbli liberament għall-pubbliku u hielsa minn tariffi jew użu ta' liċenzja." Ara r-Rapport Finali tal-Forum ta' Livell Għoli dwar l-Unjoni tas-Swieq Kapitali: Vizjoni Għda għas-Swieq Kapitali tal-Ewropa, Ġunju tal-2020.

qawwa, kien hemm xi partijiet ikkonċernati li appoġġaw l-idea li l-emittenti (meta jissottomettu l-informazzjoni) jew daww li se jużaw l-informazzjoni jistgħu jhallu xi tariffi (eż. abbonament annwali). Il-benefiċċju li l-ESAP kieku johloq għal dawn il-fornituri jew l-utenti jista' mbagħad jiġġustifika deċiżjoni sabiex jiġi applikati xi tip ta' tariffi għal servizzi speċifiċi.

Maġġoranza ċara mill-partijiet ikkonċernati esprimew preferenza għal mudell pubbliku, pereżempju, taħt il-ġestjoni tal-ESMA, bl-involvement possibbli tal-Awtorità Bankarja Ewropea (EBA) u tal-Awtorità Ewropea tal-Assigurazzjoni u l-Pensjonijiet tax-Xogħol (EIOPA).

- **Ġbir u użu ta' għarfien esperti**

Il-valutazzjoni tal-impatt li takkumpanja din il-proposta tibni wkoll fuq id-*data* disponibbli mir-riċerka fl-uffiċċju u b' mod partikolari mill-istudji u l-għarfien esperti li ġejjin:

- Studju dwar “Regulatory framework analysis for potential integration into the European Electronic Access Point (EEAP)” (Analizi tal-qafas regolatorju għall-integrazzjoni potenzjali fil-Punt ta' Aċċess Elettroniku Ewropew (EEAP))¹²;
- Studju dwar “Governance for a DLT / Blockchain enabled European Electronic Access Point (EEAP)” (Governanza għal Punt ta' Aċċess Elettroniku Ewropew (EEAP) iffacilitat mid-DLT / Blockchain)¹³;
- “Impact Assessment study on the list of High Value Datasets to be made available by the Member States under the Open Data Directive” (Studju ta' Valutazzjoni tal-Impatt fuq il-lista ta' Settijiet ta' *Data* ta' Valur Għoli li għandhom isiru disponibbli mill-Istati Membri skont id-Direttiva dwar id-*Data* Miftuħa)¹⁴;
- Għarfien esperti ipprovdut minn Business Reporting - Advisory Group (BR-AG), kumpanija kkuntrattata speċifikament sabiex tassisti lill-Kummissjoni għal din l-inizjattiva.

Il-materjal miġbur u użat sabiex jalimenta l-valutazzjoni tal-impatt kien ġeneralment fattwali jew inkella ġej minn sorsi b'reputazzjoni tajba u rikonoxxuti sew li jaġixxu bħala parametri referenzjarji u punti ta' referenza għas-sugġett. Il-kontribut riċevut mill-partijiet ikkonċernati matul l-attivitajiet ta' konsultazzjoni ġeneralment ġie ttrattat bħala opinjonijiet, dment li ma kienx ta' natura fattwali.

- **Valutazzjoni tal-impatt**

Il-Valutazzjoni tal-Impatt li takkumpanja din il-proposta ġiet eżaminata mill-Bord tal-Iskrutinju Regolatorju fit-22 ta' Lulju 2021. Il-Bord ta' opinjoni pożittiva li tipprovdni ftit kummenti, li ġew indirizzati mill-Kummissjoni fil-verżjoni finali tal-Valutazzjoni tal-Impatt (id-dettalji huma pprovduti fl-Anness I tiegħu).

Il-Valutazzjoni tal-Impatt tanalizza diversi għażliet ta' politika sabiex jintlaħqu l-oġġettivi speċifiċi li jippermettu aċċess mingħajr xkiel u integrat għall-informazzjoni pubblika tal-entitajiet rilevanti b' mod li tizdied iċ-ċirkolazzjoni ta' dik l-informazzjoni fl-Unjoni, u sabiex jiżdied l-użu diġitali (u l-użu mill-ġdid) ta' tali informazzjoni. L-għażliet ta' politika ġew identifikati abbazi tal-ħames dimensjonijiet ewlenin tal-ESAP li ġejjin: (1) l-ambitu tal-

¹² ISBN 978-92-76-13304-9.

¹³ ISBN 978-92-76-13305-6.

¹⁴ ISBN 978-92-76-25267-2.

informazzjoni aċċessibbli permezz tal-ESAP; (2) il-format tal-informazzjoni aċċessibbli permezz tal-ESAP; (3) il-ġbir tal-informazzjoni aċċessibbli permezz tal-ESAP u l-interkonnnessjoni tal-punti ta' ġbir eżistenti; (4) *data* miftuħa u; (5) il-governanza. Dawn huma l-aspetti ewlenin f'termini tal-indirizzar tal-problemi identifikati, u huma wkoll id-determinanti ewlenin tal-kostijiet.

Ġew ivvalutati wkoll l-aspetti li ġejjin, għalkemm dawn jitqiesu bħala aktar tekniċi u anqas kruċjali għall-ilhuq tal-oġġettivi speċifiċi tal-ESAP: (i) funzjonalitajiet tal-ESAP; (ii) il-puntwalità tal-aċċessibbiltà tal-informazzjoni permezz tal-ESAP; (iii) l-iżgurar tal-integrità tad-*data* u l-kredibbiltà tas-sors; (iv) l-iżgurar tal-kwalità tad-*data*; (v) l-indirizzar tal-ostakli lingwistiċi; (vi) l-eliminazzjoni ta' ċerti ostakli għall-aċċess; (vii) il-prinċipju ta' iffajljat ta' darba; (viii) klawżola ta' anterjorità; (ix) il-perjodu taż-żamma; (x) xi prinċipji dwar "informazzjoni volontarja" li se jkunu aċċessibbli permezz tal-ESAP.

- **Idoneità regolatorja u simplifikazzjoni**

Din l-inizjattiva tistipula r-regoli għall-istabbiliment tal-ESAP. Bis-simplifikazzjoni tal-kanali ta' divulgazzjoni, l-ESAP se jissimplifika u jtejjeb l-effiċjenza prinċipalment min-naħa tad-domanda (l-utenti), b'kostijiet imnaqqsa ta' tiftix u pproċessar, u sa ċertu punt għall-entitajiet f'termini tal-obbligi ta' infilar.

- **Drittijiet fundamentali**

Din il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea. L-ESAP se jtejjeb l-aċċess għall-informazzjoni li tinkludi *data* personali. Dan huwa meħtieġ sabiex tiġi promossa innovazzjoni mmotivata mid-*data* fil-finanzi, sabiex jiġu integrati s-swieq kapitali Ewropej, sabiex l-investimenti jiġu diretti lejn attivitajiet sostenibbli, u sabiex jinkisbu effiċjenzi għall-konsumaturi u għan-negozji. Fl-istess hin, l-ESAP se jtejjeb l-aċċess biss għal dik id-*data* personali li trid tiġi pproċessata skont id-dritt tal-Unjoni jew xi bażi ġuridika oħra skont ir-Regolament (UE) 2016/679¹⁵, billi din il-proposta ma tintroduċix rekwiżiti ġodda ta' rapportar tad-*data* minbarra dawk li diġà jeżistu.

4. IMPLIKAZZJONIJIET BAĠITARJI

Sabiex jintlaħqu bl-aħjar mod l-oġġettivi ta' din l-inizjattiva, din il-proposta għandha implikazzjonijiet f'termini ta' kostijiet u piż amministrattiv għall-ESMA u għall-korpi ta' ġbir nazzjonali u tal-UE, b'mod partikolari l-Mekkaniżmi Mahtura Uffiċjalment (Officially Appointed Mechanisms, OAMs), l-Awtoritajiet Nazzjonali Kompetenti (National Competent Authorities, NCAs), l-Awtoritajiet Superviżorji Ewropej u l-Kumitat Kongunt tagħhom. Id-daqs u d-distribuzzjoni eżatti ta' dawn il-kostijiet se jiddependu mill-ispeċifikazzjonijiet finali tal-infrastruttura tal-IT u mid-daqs u t-twaqqit tal-kompiti regolatorji, ta' governanza u ta' monitoraġġ relatati, li parzjalment jiddependu mid-deċiżjonijiet meħuda wara l-adozzjoni ta' dan l-att.

Id-dikjarazzjoni finanzjarja leġislattiva marbuta ma' din l-inizjattiva tipprovdi stampa ġenerali dettaljata tal-kostijiet involuti għall-ESMA fir-rigward tal-governanza tal-ESAP. Għall-ESMA, tul iż-żmien l-inizjattiva se teħtieġ total ta' tliet impjegati full-time (FTE) sabiex jieħdu l-kompiti ta' sorveljanza u mmaniġġjar tal-iżvilupp u l-operazzjonijiet ta' dan il-proġett. Ir-riżorsi finanzjarji totali meħtieġa għall-implimentazzjoni tal-proposta fil-

¹⁵ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (ir-Regolament Ġenerali dwar il-Protezzjoni tad-*Data*) (GU L 119, 4.5.2016, p. 1).

perjodu bejn l-2022 u l-2027 se jkunu sa EUR 16,5 miljun, inklużi EUR 2,3 miljun ta' kostijiet amministrattivi u sa EUR 14,2 miljun f'nefqa operazzjonali, li minnhom l-UE kieku tappoġġa EUR 9,6 miljun skont il-Qafas Finanzjarju Pluriennali attwali (2022-2027). Minn dan l-ammont, EUR 5 miljun ikunu koperti mill-Programm Ewropa Digitali fis-snin 2022 u 2023¹⁶. Matul il-perjodu bejn l-2024 u l-2027, il-kostijiet tal-ESMA relatati mal-ESAP kieku jammontaw għal EUR 11,5 miljun. Dawn il-kostijiet kieku jiġu ffinanzjati sa 40 % permezz tal-baġit tal-UE, li jirrappreżentaw EUR 4,6 miljun, u l-Awtoritajiet Nazzjonali Kompetenti kieku jintalbu jiffinanzjaw EUR 6,9 miljun permezz tal-kontribuzzjoni tagħhom lill-ESMA.

Il-finanzjament se jappoġġa l-kostijiet marbuta mal-iżvilupp, iż-żamma, it-tħaddim u l-appoġġ tal-funzjonijiet u d-dmirijiet anċillari b'rabta mal-ESAP, inkluż it-tweġġ ta' attivitajiet ta' monitoraġġ annwali.

Fir-rigward tal-attivitajiet regolatorji implikati mill-ESAP, se jkollu jiġi żviluppat numru ta' atti ta' implimentazzjoni. It-twassil tagħhom huwa organizzat fi stadji tul iż-żmien mir-Regolament. Għal ċerti atti, ir-Regolament jagħti mandat lill-Kumitat kongunt tal-Awtoritajiet Superviżorji Ewropej (l-ESMA, l-EBA u l-EIOPA) sabiex jibda jiżviluppahom. Barra minn hekk, l-EBA u l-EIOPA kieku jikkollaboraw mal-ESMA fit-tweġġ ta' ċerti kompiti b'rabta mal-funzjonament u l-monitoraġġ tal-ESAP. Fit-tweġġ ta' dawn il-kompiti, l-ESMA, l-EBA u l-EIOPA rispettivament se jkomplu jaħdmu sabiex jimmassimizzaw is-sinergiji u t-titjib fl-effiċjenza, u jimmonitorjaw l-ammont ta' xogħol addizzjonali u l-FTE assoċjati ma' din il-proposta fil-kuntest tal-kompiti generali tagħhom.

Għall-korpi ta' ġbir, huwa stmat li l-kostijiet għall-interkonnessjoni tal-korpi ta' ġbir tal-UE/nazzjonali mal-ESAP (prinċipalment abbażi tal-iżvilupp tal-Interfaċċi għall-Ipprogrammar tal-Applikazzjonijiet) huma madwar EUR 50 800 fil-livell individwali (ta' darba), filwaqt li l-kostijiet rikorrenti annwali jkunu madwar EUR 6 500 fil-livell individwali. F'xi każijiet, hemm sinergiji qawwija mal-kompiti eżistenti mwettqa jew mal-proġetti diġà ppjanati mill-korpi ta' ġbir, bħall-proposta reċenti sabiex jiġi emendat ir-Regolament (UE) Nru 575/2013¹⁷ sabiex l-EBA tingħata s-setgħa li tiċċentralizza l-pubblikazzjoni tad-divulgazzjonijiet prudenzjali annwali, semiannwali u trimestrali tal-istituzzjonijiet. L-EBA se taġixxi bħala l-korp ta' ġbir għal din l-informazzjoni fil-kuntest tal-ESAP¹⁸. Din il-proposta tibni wkoll fuq l-OAMs eżistenti bħallissa jiġbru informazzjoni regolata mill-emittenti ta' titoli trasferibbli elenkati fis-swieq regolati tal-UE skont id-Direttiva dwar it-Trasparenza¹⁹.

Il-Kummissjoni tipprovdi għarfien espert imfassal apposta permezz tal-Inizjattiva ta' Appoġġ Tekniku (TSI) sabiex tgħin lill-Istati Membri tal-UE jfasslu u jimplimentaw riformi li jsaħħu t-tkabbir f'firxa wiesgħa ta' oqsma ta' politika. Il-programm TSI tal-Kummissjoni jista' jiffinanzja parzjalment l-appoġġ tekniku għall-implimentazzjoni tal-ESAP mill-NCAs, fuq talba tagħhom. Permezz tal-programm TSI, il-Kummissjoni se tipprovdi wkoll input dwar l-aspetti prattiċi tar-riformi. Dan jista' jiehu l-għamla ta' parir strateġiku jew legali, studji,

¹⁶ Dan l-ippjanar huwa mingħajr preġudizzju għall-proċess ta' adozzjoni għall-Programm ta' Hidma li ġej (2023-2024) u, b'mod partikolari, għall-valutazzjonijiet dwar il-prijoritizzazzjoni għall-finanzjament u l-qbil tal-Kumitat tal-Programm rispettiv.

¹⁷ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

¹⁸ Ara l-proposti tal-Kummissjoni għal Regolament li jemenda r-Regolament (UE) Nru 575/2013 fir-rigward tar-rekwiżiti għar-riskju ta' kreditu, ir-riskju ta' aġġustament tal-valwazzjoni tal-kreditu, ir-riskju operazzjonali, ir-riskju tas-suq u l-limitu minimu tal-output, b'mod partikolari l-emendi għall-Artikolu 433.

¹⁹ Ara l-Artikolu 21 tad-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004, kif emendata.

tahriġ u missjonijiet fil-pajjiżi minn esperti. Il-finanzjament ipprovdut permezz tat-TSI huwa bbażat fuq sessjonijiet ta' talbiet annwali.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Din il-proposta ma tehtiegx pjan ta' implimentazzjoni, iżda tinkludi dispożizzjonijiet speċifiċi sabiex l-ESMA timmonitorja l-implimentazzjoni u l-effettività tal-ESAP.

Il-proposta tinkludi rekwiżit li l-Kummissjoni tirrapporta lill-Parlament Ewropew u lill-Kunsill dwar l-operat u l-funzjonament tal-ESAP mhux aktar tard minn ħames (5) snin wara d-dhul fis-seħh tar-Regolament tal-ESAP. Meta tevalwa din l-inizjattiva, il-Kummissjoni se toqgħod fuq konsultazzjoni pubblika u diskussjonijiet mal-ESMA, mal-EBA, mal-EIOPA u mal-korpi ta' ġbir. L-evalwazzjoni għandha ssir skont il-linji gwida tal-Kummissjoni għal regolamentazzjoni aħjar²⁰.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 1 jagħti mandat lill-ESMA sabiex, sal-31 ta' Diċembru 2024, tistabbilixxi l-ESAP sabiex jipprovdri aċċess pubbliku għall-informazzjoni li l-entitajiet iridu jiddivulgaw lill-pubbliku skont il-leġiżlazzjoni elenkata fl-Anness ta' dan ir-Regolament, kif ukoll għal kategoriji addizzjonali ta' informazzjoni, inkluża informazzjoni finanzjarja jew relatata mas-sostenibbiltà li l-entitajiet jiddeċiedu li jinkludu fuq bażi volontarja fl-ESAP.

L-Artikolu 2 jistipula d-definizzjonijiet għall-finijiet ta' dan ir-Regolament.

L-Artikolu 3 jistipula l-kundizzjonijiet u r-rekwiżiti li skonthom l-entitajiet, fuq bażi volontarja, jistgħu jissottomettu informazzjoni li se ssir aċċessibbli permezz tal-ESAP.

L-Artikolu 4 jehtieg li l-ESMA żżomm lista aġġornata tal-korpi ta' ġbir responsabbli għall-aċċettazzjoni ta' informazzjoni ddivulgata mill-entitajiet, li tippubblika din il-lista fuq il-portal web tal-ESAP u li tinnotifikaha lill-Kummissjoni.

L-Artikolu 5 jistabbilixxi r-rwoli u l-kompiti tal-korpi ta' ġbir, inklużi l-istandards tekniċi li għandhom japplikaw sabiex jivvalidaw jekk l-informazzjoni sottomessa mill-entitajiet tikkonformax mal-ispeċifikazzjonijiet mehteġa minn dan ir-Regolament u mill-emendi li jakkumpanjaw il-leġiżlazzjoni settorjali. Dan jistabbilixxi wkoll il-perjodu ta' żamma għall-informazzjoni aċċessibbli permezz tal-ESAP, li għandu jkun ta' għaxar (10) snin dment li ma jkunx speċifikat mod ieħor fl-att legali applikabbli tal-UE mill-Anness. L-artikolu jinkludi wkoll dispożizzjoni speċifika sabiex tiġi żgurata l-konformità mal-leġiżlazzjoni dwar il-protezzjoni ta' data personali.

L-Artikolu 6 jehtieg li l-ESMA tiżviluppa politika effettiva ta' sigurtà tal-IT għall-ESAP.

L-Artikolu 7 jistipula l-funzjonalitajiet tal-ESAP li permezz tagħhom l-utenti jistgħu jaċċessaw u jfittxu l-informazzjoni.

L-Artikolu 8 jistipula l-kundizzjonijiet li tahtom l-utenti se jkollhom aċċess għall-informazzjoni disponibbli fuq l-ESAP, li normalment għandha tkun mingħajr hlas. L-ESMA tista' titlob tariffi lill-utenti li jehtiegu volumi kbar ħafna ta' data jew informazzjoni aġġornata ta' spiss. Madankollu, l-istituzzjonijiet, l-aġenziji u l-korpi tal-Unjoni, u firxa ta' korpi nazzjonali u awtoritajiet kompetenti, dejjem għandu jkollhom aċċess dirett u immedjat

²⁰ SWD(2021) 305 final, it-3 ta' Novembru 2021.

minghajr hlas għall-ESAP sabiex ikunu jistgħu jissodisfaw ir-responsabbiltajiet, il-mandati u l-obbligi rispettivi tagħhom.

L-Artikolu 9 jehtieg li l-ESMA tiżgura li l-użu u l-użu mill-ġdid tal-informazzjoni aċċessibbli fuq l-ESAP ma jiksru id-drittijiet *sui generis* tal-baži tad-*data* u ma jkunux suġġetti għal xi kundizzjonijiet għall-użu u l-użu mill-ġdid, dment li ma jiġux issodisfati ċerti kundizzjonijiet.

L-Artikolu 10 jehtieg li l-ESMA twettaq ċerti validazzjonijiet awtomatizzati sabiex tivverifika l-konformità tal-informazzjoni li tirċievi mill-korpi ta' ġbir mar-rekwiziti tar-Regolament u tal-leġiżlazzjoni settorjali applikabbli msemmija fl-Anness.

L-Artikolu 11 jispeċifika l-kompiti tal-ESMA, li taġixxi f'kooperazzjoni mill-qrib mal-EBA u mal-EIOPA, sabiex timmanigġja l-ESAP.

L-Artikolu 12 jistabbilixxi r-rekwiziti li l-ESMA, f'kooperazzjoni mal-EBA u mal-EIOPA, għandha timplimenta sabiex timmonitorja l-funzjonament tal-ESAP, abbażi ta' ċerti indikaturi kwalitattivi u kwantitattivi. Dan jehtieg ukoll li l-ESMA, f'konsultazzjoni mal-EBA u mal-EIOPA, tippubblika rapport annwali dwar l-ESAP. Dan l-artikolu jipprevedi wkoll il-konsultazzjoni tal-Grupp tal-Partijiet Ikkonċernati tat-Titoli u s-Swieq tal-ESMA dwar ir-rapport annwali.

L-Artikolu 13 jistipula li l-Kummissjoni għandha tirrieżamina l-funzjonament u l-effettività tal-ESAP hames (5) snin wara d-dhul fis-seħh ta' dan ir-Regolament.

L-Artikolu 14 jiddikjara li dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Sabiex tiġi stabbilita pjattaforma tal-ESAP soda u effiċjenti li se tkopri l-informazzjoni disponibbli pubblikament dwar is-servizzi finanzjarji pprovduti fl-Unjoni, is-swieq kapitali tal-Unjoni u s-sostenibbiltà, għadd ta' Direttivi u Regolamenti f'dawk l-oqsma se jiġu emendati permezz ta' Direttiva Omnibus u Regolament Omnibus biex tiżdied dispożizzjoni awtonoma tal-ESAP dwar il-format tal-informazzjoni u s-sottomissjoni tagħha lil korp tal-ġbir. Il-kamp ta' applikazzjoni tal-ESAP jehtieg li jinbena b'mod proporzjonat u gradwali mill-2024 sal-2026, li jinvolvi zieda tranzitorja tal-ġbir u s-sottomissjoni tal-informazzjoni fuq il-pjattaforma tiegħu. L-eżitu tal-konsultazzjoni mmirata tal-ESAP enfazizza bħala xprun kruċjali li tal-inqas l-informazzjoni ESG - bħal dik li ġejja mir-Regolament dwar it-Tassonomija - u l-informazzjoni pprovduta mill-emittenti tat-titoli fil-kamp ta' applikazzjoni tad-Direttiva dwar it-Trasparenza u r-Regolament dwar il-Prospett għandhom ikunu aċċessibbli fuq l-ESAP hekk kif jiġi stabbilit. Dan ġie rifless fil-proposta tal-Kummissjoni. Barra minn hekk, il-Kummissjoni tipproponi li tibda wkoll bil-ġbir u s-sottomissjoni fuq l-ESAP ta' biċċiet ta' informazzjoni li — abbażi tal-leġiżlazzjoni settorjali — diġà huma disponibbli f'format li jinqara mill-magni. Formati li jinqraw mill-magni se jiġu estenzi għal informazzjoni addizzjonali skont id-deċiżjonijiet futuri tal-Kummissjoni permezz ta' atti delegati fuq bażi ta' każ b'każ.

2021/0378 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi punt ta' aċċess uniku Ewropew li jipprovdi aċċess centralizzat għal informazzjoni disponibbli pubblikament ta' rilevanza għas-servizzi finanzjarji, is-swieg kapitali u s-sostenibbiltà

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²¹,

Filwaqt li jaġixxu skont il-proċedura legiżlattiva ordinarja,

Billi:

- (1) Fil-Pjan ta' Azzjoni tal-Unjoni tas-Swieq Kapitali (CMU)²², il-Kummissjoni pproponiet li jitjeb l-aċċess pubbliku għall-informazzjoni finanzjarja u mhux finanzjarja tal-entitajiet billi jinholq Punt ta' Aċċess Uniku Ewropew (ESAP). L-Istrateġija għall-Finanzi Diġitali tal-Kummissjoni²³ stipulat linji ġenerali dwar kif l-Ewropa tista' tappoġġa t-trasformazzjoni diġitali tal-finanzi fis-snin li ġejjin, u b'mod partikolari sabiex tippromwovi finanzjament immotivat mid-*data*. Fl-Istrateġija Mġedda għall-Finanzi Sostenibbli²⁴, il-Kummissjoni qiegħdet il-finanzjament sostenibbli fil-qalba tas-sistema finanzjarja bħala mezz ewlieni sabiex tinkiseb it-tranżizzjoni ekoloġika tal-ekonomija tal-Unjoni, bħala parti mill-Patt Ekoloġiku²⁵.
- (2) L-aċċess faċli għad-*data* huwa importanti sabiex dawk li jiehdu d-deċiżjonijiet fl-ekonomija u fis-soċjetà jiehdu deċiżjonijiet sodi li jservu l-funzjonament effiċjenti tas-suq. L-introduzzjoni ta' spazji komuni Ewropej tad-*data* f'setturi kruċjali, inkluż is-settur finanzjarju, isservi dak l-għan. Is-settur finanzjarju għaddej minn trasformazzjoni diġitali, li hija mistennija li tkompli fis-snin li ġejjin, u l-Unjoni jenhtieg li tappoġġa dik it-trasformazzjoni, b'mod partikolari billi tippromwovi finanzjament immotivat mid-*data*. Barra minn hekk, it-tqegħid tal-finanzjament sostenibbli fil-qalba tas-sistema finanzjarja huwa mezz ewlieni kif tista' tinkiseb tranżizzjoni ekoloġika tal-ekonomija tal-Unjoni. Sabiex it-tranżizzjoni ekoloġika tirnexxi permezz ta' finanzjament sostenibbli, huwa essenzjali li l-informazzjoni relatata mas-sostenibbiltà tan-negozji tkun faċilment aċċessibbli għall-investituri, sabiex ikunu infurmati ahjar meta jiehdu deċiżjonijiet dwar l-investimenti. Għal dawk il-finijiet, jehtieg li jitjeb l-aċċess pubbliku għall-informazzjoni tal-entitajiet, bħall-informazzjoni finanzjarja u mhux finanzjarja ta' kumpaniji, negozji u istituzzjonijiet finanzjarji. Mezz effiċjenti sabiex dan isir fil-livell tal-Unjoni huwa li tiġi stabbilita pjattaforma ċentralizzata, punt ta' aċċess uniku Ewropew ("ESAP"), li jaġhti aċċess elettroniku għall-informazzjoni rilevanti kollha.

²¹ ĠU C [...], [...], p. [...].

²² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Unjoni tas-Swieq Kapitali għall-persuni u n-negozji - pjan ta' azzjoni ġdid", 24.9.2020, COM/2020/590 finali.

²³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Strateġija għall-Finanzi Diġitali għall-UE, 24.9.2020, COM/2020/591 finali.

²⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Strateġija għall-Finanzjament tat-Tranżizzjoni lejn Ekonomija Sostenibbli, 06.07.2021, COM/2021/390 finali.

²⁵ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni, Il-Patt Ekoloġiku Ewropew", 11.12.2019, COM/2019/640 finali.

- (3) L-ESAP għandu jipprovdi lill-pubbliku aċċess ċentralizzat faċli għall-informazzjoni dwar l-entitajiet u l-prodotti tagħhom li jsir pubbliku fir-rigward tas-servizzi finanzjarji, is-swieq kapitali u s-sostenibbiltà. L-ESAP jenhtieg li jipprovdi wkoll aċċess għall-informazzjoni rilevanti għas-servizzi finanzjarji u għas-swieq kapitali li tiġi ppubblikata fuq bażi volontarja minn kwalunkwe entità rregolata mid-dritt ta' Stat Membru, fejn tali entità tagħzel li tagħmel dik l-informazzjoni aċċessibbli fuq l-ESAP. Kif ipprezentat fl-Istrateġija għall-Finanzi Diġitali, l-ESAP jenhtieg li jiġi stabbilit mill-2024.
- (4) L-informazzjoni li għandha ssir aċċessibbli għall-pubbliku fuq l-ESAP jenhtieg li tingabar mill-korpi ta' għbir mahtura għall-fini tal-għbir tal-informazzjoni li l-entitajiet huma obbligati jippubblikaw. Sabiex jiġi żgurat il-funzjonament effiċjenti tal-ESAP, il-korpi ta' għbir jenhtieg li jagħmlu l-informazzjoni disponibbli għall-ESAP b'modi awtomatizzati permezz ta' interfaċċa unika għall-ipprogrammar tal-applikazzjonijiet. Sabiex l-informazzjoni tkun tista' tintuża b'mod diġitali, l-entitajiet jenhtieg li jagħmlu din l-informazzjoni disponibbli f'format ta' *data* li tista' tiġi estratta jew, fejn mehtieg mid-dritt tal-Unjoni, f'format li jinqara mill-magni. Bi tqabbil ma' formats ta' *data* li tista' tiġi estratta, formats li jinqraw mill-magni huma formats ta' fajl strutturati b'mod li l-applikazzjonijiet tas-software ikunu jistgħu jidentifikaw, jagħrfu u jisiltu *data* speċifika faċilment, inklużi dikjarazzjonijiet individwali tal-fatti, u l-istruttura interna tagħhom. Sabiex jiġi żgurat li l-entitajiet jissottomettu l-informazzjoni fil-format korrett u sabiex jindirizzaw kwistjonijiet tekniċi possibbli li jiltaqghu magħhom l-entitajiet, il-korpi ta' għbir jenhtieg li jipprovdu assistenza lil daww l-entitajiet.
- (5) Minbarra l-informazzjoni b'rabta mas-servizzi finanzjarji, is-swieq kapitali u s-sostenibbiltà li għandha tiġi ppubblikata skont id-dritt tal-Unjoni, l-investituri, il-partecipanti fis-suq, il-konsulenti u l-pubbliku iġġenerali jista' jkollhom interess jiksbu informazzjoni oħra li entità tkun trid tagħmel aċċessibbli. Intrapriżi żgħar u ta' daqs medju jistgħu jkunu jridu jagħmlu aktar informazzjoni aċċessibbli għall-pubbliku sabiex isiru aktar viżibbli għal investituri potenzjali, u b'hekk iżidu l-finanzjament u jiddiversifikaw l-opportunitajiet ta' finanzjament. Barra minn hekk, il-partecipanti fis-suq jistgħu jkunu jixtiequ jipprovdu aktar informazzjoni minn dik mehtieġa bil-liġi, jew inkella jippubblikaw l-informazzjoni mehtieġa mid-dritt nazzjonali iżda mhux disponibbli fil-livell tal-Unjoni, sabiex jikkomplementaw l-informazzjoni pprovduta lill-pubbliku fil-livell tal-Unjoni. Għalhekk, entità jenhtieg li tithalla tagħmel informazzjoni finanzjarja, relatata mas-sostenibbiltà u informazzjoni rilevanti oħra aċċessibbli fuq l-ESAP. Skont il-prinċipju tal-minimizzazzjoni tad-*data*, l-entitajiet jenhtieg li jiżguraw li ma tiġi inkluzi l-ebda *data* personali, għajr fejn dik id-*data* tikkostitwixxi element mehtieg tal-informazzjoni dwar l-attivitajiet ekonomiċi tagħhom, inkluż meta l-isem tal-entità jikkoinċidi mal-isem is-sid. Fejn tali informazzjoni tinkludi *data* personali, l-entitajiet jenhtieg li jiżguraw li jistgħu joqogħdu fuq din id-divulgazzjoni fuq waħda mir-raġunijiet legali tal-ipproċessar stabbiliti fl-Artikolu 6 tar-Regolament (UE) 2016/679 tal-Parlament Ewropew u tal-Kunsill²⁶.
- (6) L-oġġettiv tal-Awtorità Ewropea tat-Titoli u s-Swieq (ESMA) huwa li tipproteġi l-interess pubbliku billi tikkontribwixxi għall-istabbiltà u l-effettività tas-sistema finanzjarja, għall-ekonomija tal-Unjoni, għaċ-ċittadini u għan-negozji tagħha. F'dak il-

²⁶ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (ir-Regolament Ġenerali dwar il-Protezzjoni tad-*Data*) (GU L 119, 4.5.2016, p. 1).

kuntest, l-ESMA għandha tikkontribwixxi b'mod partikolari sabiex tiżgura l-integrità, it-trasparenza, l-effiċjenza u l-funzjonament ordnat tas-swieq finanzjarji. Fost oħrajn, għandha l-kompitu li ttejjeb il-protezzjoni tal-investituri. Minhabba dawk ir-raġunijiet, l-ESMA jenhtieg li tinghata l-kompitu li tistabbilixxi u topera l-ESAP.

- (7) Sabiex l-entitajiet u l-pubbliku jkunu jistgħu jidentifikaw il-korpi ta' ġbir li jipprovdu informazzjoni lill-ESAP, l-ESMA jenhtieg li tippubblika lista tal-korpi ta' ġbir fuq is-sit web tagħha u żżommha aġġornata.
- (8) L-ESAP tirriskja li tkun suġġetta għal ksur ta' kunfidenzjalità, riskji ta' integrità jew riskji dwar id-disponibbiltà tas-sistema u dwar l-informazzjoni pproċessata fiha. Dan it-theddid jinkludi inċidenti, żbalji u attakki deliberati u avvenimenti naturali, u jrid jiġi rikonoxxut bħala riskji operazzjonali. L-ESMA jenhtieg li timplimenta politiki xierqa u proporzjonati sabiex jiġi żgurat li l-ESAP jipproteġi l-informazzjoni pproċessata u l-funzjonijiet kif meħtieġ.
- (9) Sabiex jiġu ffaċilitati t-tiftix, is-sejba, l-irkupru u l-użu tad-*data*, l-ESMA jenhtieg li tiżgura li l-ESAP joffri sett ta' funzjonalitajiet, inklużi funzjoni ta' tiftix, traduzzjoni awtomatika u possibbiltajiet sabiex tiġi estratta l-informazzjoni. Il-funzjonijiet ta' tiftix jenhtieg li jiġu offriti fil-lingwi uffiċjali kollha tal-Unjoni u għandhom jibnu fuq mill-anqas il-*metadata* pprovduta skont id-direttivi u r-regolamenti elenkati fl-Anness. Sal-31 ta' Diċembru 2024, l-ESMA jenhtieg li tiżgura li l-ESAP jipprovdi lill-utenti b'sett minimu ta' funzjonalitajiet, li għandu jitlesta sal-31 ta' Diċembru 2025.
- (10) L-użu mill-ġdid ta' informazzjoni li hija disponibbli fuq l-ESAP jista' jtejjeb il-funzjonament tas-suq intern u jippromwovi l-iżvilupp ta' servizzi godda li jikkombinaw u jagħmlu użu minn tali informazzjoni. Għalhekk, fejn ikun ġustifikat għal raġunijiet ta' oġettiv ta' interess pubbliku, huwa meħtieġ li l-informazzjoni li tkun disponibbli fuq l-ESAP tkun tista' tintuża mill-ġdid għal skopijiet oħrajn għajr dawk li għalihom tkun tfasslet l-informazzjoni. Madankollu, l-użu u l-użu mill-ġdid ta' dik l-informazzjoni jenhtieg li jkunu suġġetti għal kundizzjonijiet oġġettivi, proporzjonati u mhux diskriminatorji. Għal dak il-ghan, jenhtieg li japplikaw kundizzjonijiet li jikkorrispondu għal dawk stabbiliti f'liċenzji miftuħa u standard skont it-tifsira tad-Direttiva (UE) 2019/1024 tal-Parlament Ewropew u tal-Kunsill²⁷. It-termini ta' liċenzjar ta' dawk il-liċenzji standard jenhtieg li jippermettu li d-*data* u l-kontenut ikunu aċċessibbli, użati, modifikati u kondivizi liberament minn kwalunkwe persuna għal kwalunkwe skop. L-ESMA jenhtieg li ma gġarrabx responsabbiltà għall-użu u l-użu mill-ġdid ta' informazzjoni aċċessibbli fuq l-ESAP. Is-sottomissjoni ta' informazzjoni mill-korpi ta' ġbir jenhtieg li la tkun suġġetta għal kundizzjonijiet u lanqas tkun suġġetta għal liċenzja standard miftuħa li tippermetti t-termini ta' liċenzjar li japplikaw għall-informazzjoni aċċessibbli fl-ESAP.
- (11) L-informazzjoni disponibbli dwar l-ESAP jenhtieg li tkun aċċessibbli għall-pubbliku fil-hin. F'dak ir-rigward, iż-żmien bejn il-ġbir tal-informazzjoni u l-aċċessibbiltà tagħha għall-pubbliku jenhtieg li jkun raġonevoli u, fi kwalunkwe każ, qasir kemm jista' jkun teknikament possibbli. Sabiex tiġi żgurata kwalità uniformi tal-informazzjoni, il-korpi ta' ġbir jenhtieg li jwettqu validazzjonijiet awtomatizzati u jirrifjutaw informazzjoni invalida.
- (12) L-ESAP jenhtieg li jipprovdi lill-utenti b'aċċess għall-informazzjoni mingħajr hlas u mingħajr diskriminazzjoni, u jenhtieg li jagħmilha possibbli għal dawk l-utenti li

²⁷ Id-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar id-*data* miftuħa u l-użu mill-ġdid tal-informazzjoni tas-settur pubbliku (ĠU L 172, 26.6.2019, p. 56).

jfittxu, jaċċessaw u jnizzlu l-informazzjoni permezz tal-ESAP. Madankollu, bit-tehid inkunsiderazzjoni tal-htieġa li l-ESMA tiġi protetta minn piż finanzjarju eċċessiv b'rabta mal-kostijiet imġarrba sabiex jiġu ssodisfati l-htigijiet ta' utenti intensivi, jekk ikun hemm, l-ESMA jenhtieġ li jkollha l-kapaċità li tiġġenera dħul. Għalhekk, b'deroga mill-prinċipju li l-informazzjoni jenhtieġ li tkun aċċessibbli mingħajr ħlas, l-ESMA jenhtieġ li tithalla timponi tariffi għal daww is-servizzi speċifiċi, inkluż għal servizzi b'kostijiet ta' manutenzjoni għoljin minhabba tiftix għal volumi kbar ħafna ta' informazzjoni jew minhabba aċċess frekwenti għall-ESAP. Madankollu, kwalunkwe tariffa imposta jenhtieġ li ma taqbiżx il-kost tas-servizz ipprovdut.

- (13) Sabiex tiġi promossa l-innovazzjoni mmotivata mid-*data* fil-finanzi, sabiex is-swieq kapitali jiġu meġġuna jintegraw fl-Unjoni Ewropea, sabiex l-investimenti jiġu diretti lejn attivitajiet sostenibbli, u sabiex jinkisbu effiċjenzi għall-konsumaturi u n-negozji, l-ESAP jenhtieġ li jtejjeb l-aċċess għall-informazzjoni li tinkludi *data* personali. Madankollu, l-ESAP jenhtieġ li jtejjeb biss l-aċċess għal dik id-*data* personali li għandha tiġi pproċessata skont id-dritt tal-Unjoni, jew li tiġi pproċessata volontarjament dment li jkun hemm raġuni legali għal tali pproċessar skont ir-Regolament (UE) 2016/679 tal-Parlament Ewropew u tal-Kunsill. Għal kwalunkwe pproċessar ta' *data* personali fil-kuntest tal-ġoti ta' informazzjoni permezz tal-ESAP, il-korpi ta' ġbir u l-ESMA fil-kapaċità tagħha bħala operatur tal-ESAP jenhtieġ li jiżguraw il-konformità mar-Regolament (UE) 2016/679 u mar-Regolament (UE) 2018/1725 tal-Parlament Ewropew u tal-Kunsill²⁸.
- (14) Il-Kontrollur Ewropew għall-Protezzjoni tad-*Data* ġie kkonsultat f'konformità mal-Artikolu 42(1) tar-Regolament (UE) 2018/1725 u ta opinjoni fil-[dahħal id-data].
- (15) Sabiex tinbena u tinzamm il-fiduċja pubblika fl-ESAP u sabiex kull entità tiġi protetta minn tibdil mhux dovut tal-informazzjoni tagħha, l-ESAP jenhtieġ li jiżgura l-integrità tad-*data* u l-kredibbiltà tas-sors tal-informazzjoni sottomessa lill-korpi ta' ġbir. Għalhekk, l-informazzjoni sottomessa mill-entitajiet jenhtieġ li tinkludi sigill elettroniku kwalifikat meħmuż mal-informazzjoni sottomessa, kif definit fl-Artikolu 3(20) tar-Regolament (UE) Nru 910/2014 tal-Parlament Ewropew u tal-Kunsill²⁹. Identifikatur speċifiku ta' entità ġuridika jista' jkun attribut obligatorju ta' dak iċ-ċertifikat. Dak is-sigill jew il-firma miksuba mill-ESAP jenhtieġ li jkunu disponibbli għall-utenti.
- (16) Sabiex l-informazzjoni tkun komparabbli tul iż-żmien, l-utenti jenhtieġ li jkollhom aċċess għal informazzjoni tal-passat. Għalhekk, huwa meħtieġ li l-ESAP jintalab jipprovd i aċċess għall-informazzjoni għal perjodu ta' żmien raġonevoli, sa fejn ikun kompatibbli ma' dispożizzjonijiet applikabbli oħrajn tad-dritt tal-Unjoni. Għal dak il-ghan, l-ESMA jenhtieġ li tiżgura li l-ebda *data* personali ma ssir aċċessibbli għal aktar żmien milli meħtieġ, kif previst skont id-dritt tal-Unjoni. Sabiex l-ESMA u l-korpi ta' ġbir ikunu jistgħu jhejju t-tħaddim tal-ESAP, l-ESAP jenhtieġ li jipprovd i biss aċċess għall-informazzjoni sottomessa mill-1 ta' Jannar 2024.
- (17) Sabiex jiġi żgurat ipproċessar mingħajr xkiel tal-informazzjoni riċevuta jew imfassla mill-korpi ta' ġbir u magħmula disponibbli għall-ESAP, huwa meħtieġ li jiġu stabbiliti

²⁸ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

²⁹ Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jħassar id-Direttiva 1999/93/KE (ĠU L 257, 28.8.2014, p. 73).

ċerti rekwiżiti li jispeċifikaw il-format u l-*metadata* ta' dik l-informazzjoni u liema korpi ta' ġbir jenħtieġ li jiġbru tali informazzjoni. Sabiex tiġi żgurata l-kwalità tal-informazzjoni sottomessa lill-ESAP mill-korpi ta' ġbir, huwa meħtieġ ukoll li jiġu ddefiniti l-karatteristiċi tal-validazzjonijiet awtomatizzati li għandhom jitwettqu fuq kull informazzjoni li tasal għand il-korpi ta' ġbir, u l-karatteristiċi tas-sigill elettroniku kwalifikat li għandu jiġi meħmuż ma' dik l-informazzjoni mill-entitajiet. Sabiex jiġi żgurat l-użu u l-użu mill-ġdid tad-*data* dwar l-ESAP, għandha tiġi ddefinita lista tal-liċenzji standard miftuħa magħżula. Sabiex jiġu ffaċilitati t-tiftix, is-sejba, l-irkupru tad-*data* fil-hin, huwa meħtieġ ukoll li jitfasslu l-karatteristiċi tal-interfaċċa għall-ipprogrammar tal-applikazzjonijiet u tal-*metadata* li għandha tiġi implimentata. Għandhom jiġu implimentati rekwiżiti addizzjonali fir-rigward ta' funzjonijiet ta' tiftix effiċjenti, bħall-identifikatur speċifiku tal-entità ġuridika, il-klassifikazzjoni tat-tip ta' informazzjoni, u l-kategoriji tad-daqs tal-entitajiet. Għal dak il-ghan, il-Kumitat Kongunt tal-Awtoritajiet Superviżorji Ewropej jenħtieġ li jiżviluppa abbozzi ta' standards tekniċi ta' implimentazzjoni. Barra minn hekk, l-ESMA tista' tiżviluppa abbozzi ta' standards tekniċi ta' implimentazzjoni sabiex tiddetermina n-natura u l-firxa tas-servizzi speċifiċi li għalihom jistgħu jintalbu tariffi kif ukoll l-istruttura tat-tariffi assoċjata. Il-Kummissjoni jenħtieġ li tingħata s-setgħa li tadotta dawk l-istandards tekniċi ta' implimentazzjoni permezz ta' atti ta' implimentazzjoni skont l-Artikolu 291 TFUE u f'konformità mal-Artikolu 15 tar-Regolament (UE) Nru 1093/2010 tal-Parlament Ewropew u tal-Kunsill³⁰, Nru 1094/2010 tal-Parlament Ewropew u tal-Kunsill³¹ u Nru 1095/2010 tal-Parlament Ewropew u tal-Kunsill³².

- (18) L-ghan ta' dan ir-Regolament huwa li jikkontribwixxi għall-integrazzjoni tas-servizzi finanzjarji u s-swieq kapitali Ewropej billi jipprovdi aċċess ċentralizzat faċli għall-informazzjoni pubblika dwar l-entitajiet u l-prodotti tagħhom. Minhabba li dak l-oġettiv ma jistax jintlaħaq b'mod suffiċjenti mill-Istati Membri iżda, minhabba l-iskala jew l-effetti tiegħu, jista' jintlaħaq aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà, kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità kif stipulat f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħaq dak l-oġettiv,

ADOOTAW DAN IR-REGOLAMENT:

Artikolu 1

Il-Punt ta' Aċċess Uniku Ewropew (ESAP)

1. Sal-31 ta' Diċembru 2024, l-Awtorità Ewropea tat-Titoli u s-Swieq (ESMA) għandha tistabbilixxi u topera punt ta' aċċess uniku Ewropew ("ESAP") li jipprovdi aċċess elettroniku ċentralizzat għall-informazzjoni li ġejja:

³⁰ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (l-Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

³¹ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (l-Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (ĠU L 331, 15.12.2010, p. 48).

³² Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (l-Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

- (a) informazzjoni li għandha tiġi ppubblikata skont id-dispożizzjonijiet rilevanti fid-direttivi u r-regolamenti elenkati fl-Anness u skont kwalunkwe att tal-Unjoni legalment vinkolanti ieħor li jipprevedi aċċess elettroniku ċentralizzat għall-informazzjoni permezz tal-ESAP;
 - (b) informazzjoni oħra ta' rilevanza għas-servizzi finanzjarji pprovduti fl-Unjoni jew għas-swieq kapitali tal-Unjoni jew li tikkonċerna s-sostenibbiltà li l-entitajiet jixtiequ jagħmlu aċċessibbli fuq l-ESAP fuq bażi volontarja dwar l-attivitajiet ekonomiċi tagħhom, f'konformità mal-Artikolu 3(1).
2. L-ESAP ma għandux jipprovdi aċċess għall-informazzjoni sottomessa qabel l-1 ta' Jannar 2024.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) “entità” tfisser kwalunkwe persuna fiżika jew ġuridika li hija meħtieġa tagħmel l-informazzjoni pubblika skont kwalunkwe wieħed mill-atti legali msemmija fil-punt (a) tal-Artikolu 1(1) jew kwalunkwe persuna fiżika jew ġuridika li tissottometti lil korp ta' ġbir l-informazzjoni msemmija fil-punt (b) tal-Artikolu 1(1) fuq bażi volontarja f'konformità mal-Artikolu 3(1) sabiex l-informazzjoni ssir aċċessibbli fuq l-ESAP;
- (2) “korp ta' ġbir” tfisser kwalunkwe korp jew awtorità tal-Unjoni jew nazzjonali jew registru mahtur bħala tali skont kwalunkwe wieħed mill-atti legali msemmija fil-punt (a) tal-Artikolu 1(1) jew mill-istandards tekniċi ta' implimentazzjoni msemmija fl-Artikolu 3(2);
- (3) “format ta' *data* li tista' tiġi estratta” tfisser kwalunkwe format elettroniku miftuħ kif definit fil-punt (14) tal-Artikolu 2 tad-Direttiva (UE) 2019/1024 li jintuża b'mod wiesa' jew li huwa meħtieġ bil-liġi, li jippermetti l-estrazzjoni ta' *data* minn magna, u li ma jkunx jista' jinqara biss mill-bniedem;
- (4) “format li jinqara mill-magni” tfisser format kif definit fil-punt (13) tal-Artikolu 2 tad-Direttiva (UE) 2019/1024;
- (5) “sigill elettroniku kwalifikat” tfisser sigill elettroniku kwalifikat kif definit fil-punt (27) tal-Artikolu 3 tar-Regolament (UE) Nru 910/2014;
- (6) “interfaċċa għall-ipprogrammar tal-applikazzjonijiet” (“API”) tfisser sett ta' funzjonijiet, proċeduri, definizzjonijiet u protokolli għall-komunikazzjoni bejn magna u oħra u l-iskambju ta' *data* mingħajr xkiel;
- (7) “*metadata*” tfisser informazzjoni strutturata li tagħmilha aktar faċli sabiex tiġi rkuprata, użata jew immaniġġjata riżorsa ta' informazzjoni, inkluż billi tiddekrivi, tispjega jew tillokalizza dik ir-riżorsa ta' informazzjoni.

Artikolu 3

Sottomissjoni volontarja ta' informazzjoni għall-aċċessibbiltà fuq l-ESAP

1. Kwalunkwe persuna fiżika jew ġuridika tista' tissottometti lil korp ta' ġbir l-informazzjoni msemmija fil-punt (b) tal-Artikolu 1(1) sabiex dik l-informazzjoni ssir

aċċessibbli fuq l-ESAP. Meta tissottometti dik l-informazzjoni, il-persuna fiżika jew ġuridika għandha:

- (a) tippovdi lill-korp ta' ġbir *metadata* dwar l-informazzjoni sottomessa;
- (b) tippovdi lill-korp ta' ġbir l-identifikatur tal-entità ġuridika tagħha kif speċifikat skont l-Artikolu 7(4);
- (c) tuża format ta' *data* li tista' tiġi estratta għat-tfassil ta' dik l-informazzjoni;
- (d) tiżguraw li ma tiġi inkluża l-ebda *data* personali, għajr fejn id-*data* personali tikkostitwixxi element meħtieġ tal-informazzjoni dwar l-attivitàet ekonomiċi tagħha.

2. Il-Kumitat Kongunt tal-Awtoritajiet Superviżorji Ewropej għandu jiżviluppa abbozz ta' standards tekniċi ta' implimentazzjoni sabiex jispeċifika dan kollu li ġej:

- (a) il-*metadata* li għandha tiġi pprovduta dwar l-informazzjoni sottomessa;
- (b) il-formats speċifiċi li għandhom jintużaw għat-tfassil tal-informazzjoni;
- (c) il-hatra tal-korpi ta' ġbir li lilhom tiġi sottomessa l-informazzjoni.

Il-Kumitat Kongunt tal-Awtoritajiet Superviżorji Ewropej għandu jissottometti dak l-abbozz ta' standards tekniċi ta' implimentazzjoni lill-Kummissjoni sa [PO:please insert *tliet snin wara d-dhul fis-seħh*].

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 15 tar-Regolament (UE) Nru 1093/2010, mal-Artikolu 15 tar-Regolament (UE) Nru 1094/2010 u mal-Artikolu 15 tar-Regolament (UE) Nru 1095/2010.

3. Fejn l-informazzjoni msemmija fil-paragrafu 1 tinkludi *data* personali, l-entitajiet għandhom jiżguraw li l-ipproċessar joqgħod fuq waħda mir-raġunijiet legali tal-ipproċessar elenkati fil-punt (1) tal-Artikolu 6 tar-Regolament (UE) 2016/679 tal-Parlament Ewropew u tal-Kunsill. Dan ir-Regolament ma johlqx bażi ġuridika għall-ipproċessar ta' *data* personali minn dawk l-entitajiet.

Artikolu 4

Lista ta' korpi ta' ġbir

Fuq il-portal web imsemmi fil-punt (a) tal-Artikolu 7(1), l-ESMA għandha tippubblika lista tal-korpi ta' ġbir b'informazzjoni dwar il-Lokalizzatur Uniformi tar-Riżorsi (URL) ta' kull korp ta' ġbir.

L-ESMA għandha tiżgura li l-lista msemmija fl-ewwel subparagrafu tinzamm aġġornata u għandha tinnotifika lill-Kummissjoni bi kwalunkwe bidla f'dik il-lista.

Artikolu 5

Kompiti tal-korpi ta' ġbir

1. Il-korpi ta' ġbir għandhom:

- (a) jiġbru u jaħznu l-informazzjoni sottomessa mill-entitajiet;
- (b) iwettqu validazzjonijiet awtomatizzati fuq l-informazzjoni sottomessa sabiex jivverifikaw li l-informazzjoni tikkonforma mar-rekwiziti kollha li ġejjin:

- (i) l-informazzjoni tkun giet sottomessa bl-użu ta' format ta' *data* li tista' tiġi estratta jew, fejn xieraq, il-format li jinqara mill-magni speċifikat fi kwalunkwe wieħed mill-atti legali msemija fil-punt (a) tal-Artikolu 1(1) li skonthom tiġi sottomessa l-informazzjoni, jew fl-istandards tekniċi ta' implimentazzjoni msemija fil-punt (b) tal-Artikolu 3(2);
 - (ii) il-*metadata* kif speċifikata skont il-punt (d) tal-paragrafu 6 tkun disponibbli u kompluta;
 - (iii) l-informazzjoni tkun tinkludi sigill elettroniku kwalifikat;
 - (c) jiżguraw li l-użu u l-użu mill-ġdid tal-informazzjoni pprovduta lill-ESAP jew ma tkunx suġġetta għal kundizzjonijiet, jew inkella tkun suġġetta għal liċenzji standard miftuha li jkunu ekwivalenti għat-termini ta' liċenzjar imsemija fl-Artikolu 9;
 - (d) jimplimentaw l-API u, mingħajr hlas u fil-limiti ta' żmien applikabbli, jipprovdu lill-ESAP l-informazzjoni, il-*metadata* għal dik l-informazzjoni u, fejn rilevanti, is-sigill elettroniku kwalifikat;
 - (e) jipprovdu assistenza teknika lill-entitajiet li jissottomettu l-informazzjoni;
 - (f) jiżguraw li l-informazzjoni msemija fl-Artikolu 1(1) tibqa' disponibbli għall-ESAP għal mill-anqas għaxar (10) snin, dment li ma jkunx iddikjarat mod iehor fl-atti legali msemija fil-punt (a) tal-Artikolu 1(1). Id-*data* personali fl-informazzjoni sottomessa skont l-Artikolu 1(1) ma għandhiex tinżamm u ssir disponibbli għal aktar minn ħames (5) snin, dment li ma jkunx iddikjarat mod iehor fl-atti legali msemija fil-punt (a) tal-Artikolu 1(1).
- Għall-finijiet tal-punt (f), il-korpi ta' għbir għandhom jieħdu miżuri tekniċi u organizzazzjonali xierqa sabiex jiżguraw li l-informazzjoni ma tinżammx jew issir disponibbli għal aktar żmien minn dak previst f'dak il-punt (f).
2. Il-korpi ta' għbir għandhom jirrifjutaw informazzjoni sottomessa mill-entitajiet f'kull wieħed mill-każijiet li ġejjin:
 - (a) fejn il-validazzjonijiet awtomatizzati msemija fil-punt (b) tal-paragrafu 1 jiżvelaw li l-informazzjoni ma tikkonformax mar-rekwiżiti stabbiliti f'dak il-punt (b);
 - (b) fejn l-informazzjoni tkun manifestament mhux xierqa, abbużiva, jew b'mod ċar barra mill-ambitu tal-informazzjoni msemija fl-Artikolu 1(1).
 3. L-entitajiet jistgħu jissottomettu l-informazzjoni msemija fil-punt (a) tal-Artikolu 1(1) darba biss lil wieħed mill-korpi ta' għbir rilevanti.
 4. L-entitajiet għandhom jiżguraw il-preċiżjoni tal-informazzjoni li jissottomettu lill-korpi ta' għbir.
 5. Rigward l-informazzjoni li taqa' taħt dan ir-Regolament, il-korpi ta' għbir ma għandhomx jeżerċitaw id-dritt ta' min jagħmel il-baži tad-*data*, kif imsemmi u previst fl-Artikolu 7(1) tad-Direttiva 96/9/KE tal-Parlament Ewropew u tal-Kunsill³³, li jipprevjenu jew jillimitaw l-użu mill-ġdid tal-kontenut tal-baži tad-*data* jew li jillimitaw l-użu mill-ġdid ta' dak il-kontenut.

³³ Id-Direttiva 96/9/KE tal-Parlament Ewropew u tal-Kunsill tal-11 ta' Marzu 1996 dwar il-protezzjoni legali ta' databases (GU L 77, 27.3.1996, p. 20).

6. Il-Kumitat Kongunt tal-Awtoritajiet Supervizorji Ewropej għandu jiżviluppa abbozz ta' standards tekniċi ta' implimentazzjoni li jispeċifika dan kollu li ġej:
- (a) kif għandhom jitwettqu l-validazzjonijiet awtomatizzati msemmija fil-punt (b) tal-paragrafu 1 għal kull tip ta' informazzjoni sottomessa mill-entitajiet;
 - (b) il-karatteristiċi tas-sigill elettroniku kwalifikat imsemmi fil-punt (b)(ii) tal-paragrafu 1;
 - (c) il-liċenzji standard miftuħa msemmija fil-punt (c) tal-paragrafu 1;
 - (d) il-karatteristiċi tal-API li għandhom jiġu implimentati skont il-punt (d) tal-paragrafu 1 u l-*metadata* msemmija f'dak il-punt;
 - (e) il-limiti ta' żmien imsemmija fil-punt (d) tal-paragrafu 1.

Il-Kumitat Kongunt għandu jissottometti dak l-abbozz ta' standards tekniċi ta' implimentazzjoni lill-Kummissjoni fir-rigward tal-punti (b), (c) u (d) sa [PO: please insert *sena wara d-dhul fis-seħh*] u fir-rigward tal-punti (a) u (e) sa [PO: please insert *sentejn wara d-dhul fis-seħh*].

Is-setgħa hija konċessa lill-Kummissjoni biex tadotta l-istandards tekniċi ta' implimentazzjoni msemmija fl-ewwel subparagrafu skont l-Artikolu 15 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 6

Iċ-Ċibersigurtà

L-ESMA għandha tistabbilixxi politika ta' sigurtà tal-IT effettiva u proporzjonata għall-ESAP u għandha tiżgura livelli xierqa ta' awtentiċità, disponibbiltà, integrità u nonripudju tal-informazzjoni magħmula aċċessibbli fuq l-ESAP, kif ukoll ta' protezzjoni tad-*data* personali.

Artikolu 7

Funzjonalitajiet tal-ESAP

1. L-ESMA għandha tiżgura li l-ESAP tipprovdi mill-anqas il-funzjonalitajiet li ġejjin:
- (a) portal web b'interfaċċa faċli għall-utent fil-lingwi uffiċjali kollha tal-Unjoni sabiex jipprovdi aċċess għall-informazzjoni fl-ESAP;
 - (b) API li tippermetti aċċess faċli għall-informazzjoni fl-ESAP;
 - (c) funzjoni ta' tiftix fil-lingwi uffiċjali kollha tal-Unjoni;
 - (d) mod ta' wiri tal-informazzjoni;
 - (e) servizz ta' traduzzjoni awtomatika għall-informazzjoni rkuprata;
 - (f) servizz ta' tniżżil mill-internet, inkluż għat-tniżżil ta' kwantitajiet kbar ta' *data*;
 - (g) servizz ta' notifika li jinforma lill-utenti dwar kwalunkwe informazzjoni ġdida fl-ESAP.
2. L-ESMA għandha tiżgura li l-ESAP jipprevedi l-funzjonalitajiet imsemmija fil-punt (e) u (g) tal-paragrafu 1 sal-31 ta' Diċembru 2025.
3. Il-funzjoni ta' tiftix imsemmija fil-punt (c) tal-paragrafu 1 għandha tippermetti tfittxija abbażi tal-*metadata* li ġejja:
- (a) l-isem tal-entità li tkun issottomettiet l-informazzjoni;

- (b) l-identifikatur tal-entità ġuridika tal-entità li tkun issottomettiet l-informazzjoni;
 - (c) it-tip ta' informazzjoni sottomessa mill-entità li tkun issottomettiet l-informazzjoni;
 - (d) is-sena u x-xahar li fihom l-informazzjoni tkun ġiet sottomessa mill-entità li tkun issottomettiet l-informazzjoni;
 - (e) id-daqs tal-entità li tkun issottomettiet l-informazzjoni;
 - (f) is-sors tal-informazzjoni sottomessa.
4. Il-Kumitat Kongunt tal-Awtoritajiet Superviżorji Ewropej għandu jiżviluppa abbozz ta' standards tekniċi ta' implimentazzjoni li jispeċifikaw dan kollu li ġej:
- (a) il-karatteristiċi tal-API imsemmija fil-punt (b) tal-paragrafu 1;
 - (b) l-identifikatur tal-entità ġuridika speċifiku msemmi fil-paragrafu 3, il-punt (b);
 - (c) klassifikazzjoni tat-tipi ta' informazzjoni msemmija fil-punt (c) tal-paragrafu 3;
 - (d) il-kategoriji tad-daqs tal-entitajiet imsemmija fil-punt (e) tal-paragrafu 3;
- Il-Kumitat Kongunt tal-Awtoritajiet Superviżorji Ewropej għandu jissottometti dak l-abbozz ta' standards tekniċi ta' implimentazzjoni lill-Kummissjoni sa [PO:please insert *sena snin wara d-dhul fis-seħh*].
- Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 15 tar-Regolament (UE) Nru 1093/2010, tar-Regolament (UE) Nru 1094/2010 u tar-Regolament (UE) Nru 1095/2010.

Artikolu 8

Aċċess għall-informazzjoni disponibbli fuq l-ESAP

1. L-ESMA għandha tiżgura li l-aċċess għall-ESAP jiġi pprovdut mingħajr diskriminazzjoni.
2. L-ESMA għandha tiżgura li kulhadd ikollu aċċess dirett u immedjat mingħajr ħlas għall-informazzjoni disponibbli fuq l-ESAP.
 Madankollu, l-ESMA tista' titlob tariffi għal servizzi speċifiċi li jinvolvu tiftix għal volum kbir ħafna ta' informazzjoni jew għal informazzjoni aġġornata ta' spiss. Dawk it-tariffi ma għandhomx jaqbu l-kost mġarrab mill-ESMA għall-forniment tas-servizz.
3. Minkejja t-tieni subparagrafu tal-paragrafu 2, l-ESMA għandha tippermetti li l-entitajiet kollha li ġejjin ikollhom aċċess dirett u immedjat għall-ESAP mingħajr ħlas sa fejn ikun meħtieġ sabiex dawk l-entitajiet jissodisfaw ir-responsabbiltajiet, il-mandati u l-obbligi rispettivi tagħhom:
 - (a) kwalunkwe istituzzjoni, aġenzija jew korp ieħor tal-Unjoni;
 - (b) kwalunkwe awtorità nazzjonali kompetenti mahtura minn Stat Membru skont l-atti legali msemmija fl-punt (a) tal-Artikolu 1(1);

- (c) kwalunkwe membru tas-Sistema Ewropea tal-Istatistika kif definit fl-Artikolu 4 tar-Regolament (KE) Nru 223/2009 tal-Parlament Ewropew u tal-Kunsill³⁴;
 - (d) kwalunkwe membru tas-Sistema Ewropea ta' Banek Ċentrali;
 - (e) l-awtoritajiet ta' risoluzzjoni mahtura skont l-Artikolu 3 tad-Direttiva 2014/59/UE tal-Parlament Ewropew u tal-Kunsill³⁵.
4. Għall-finijiet tat-tieni subparagrafu tal-paragrafu 2, l-ESMA tista' tiżviluppa abbozz ta' standards tekniċi ta' implimentazzjoni sabiex tiddetermina n-natura u l-firxa tas-servizzi speċifiċi li għalihom jistgħu jintalbu tariffi u sabiex tiddetermina l-istruttura tat-tariffi assoċjata.
- L-ESMA għandha tissottometti dak l-abbozz ta' standards tekniċi ta' implimentazzjoni lill-Kummissjoni.
- Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 15 tar-Regolament (UE) Nru 1095/2010.

Artikolu 9

L-użu u l-użu mill-ġdid tal-informazzjoni aċċessibbli fuq l-ESAP

L-ESMA għandha tiżgura li l-użu u l-użu mill-ġdid tal-informazzjoni aċċessibbli fuq l-ESAP ma jiksru id-drittijiet *sui generis* tal-baži tad-data skont l-Artikolu 7(1) tad-Direttiva 96/9/KE, u li ma jkunux suġġetti għall-ebda kundizzjoni dment li daww il-kundizzjonijiet ma jissodisfawx ir-rekwiżiti kollha li ġejjin:

- (a) il-kundizzjonijiet ikunu oġġettivi u nondiskriminatorji;
- (b) il-kundizzjonijiet ikunu ġġustifikati abbażi ta' objettiv ta' interess pubbliku;
- (c) il-kundizzjonijiet jikkorrispondu għall-kundizzjonijiet stabbiliti f'licenzji standard miftuħa skont it-tifsira tal-Artikolu 2(5) tad-Direttiva (UE) 2019/1024, li jippermettu l-użu, il-modifika u l-kondiviżjoni mingħajr ħlas ta' dik l-informazzjoni minn kulhadd u għal kwalunkwe għan.

Artikolu 10

Il-kwalità tal-informazzjoni

- 1. L-ESMA għandha twettaq validazzjonijiet awtomatizzati sabiex tivverifika l-konformità tal-informazzjoni sottomessa mill-korpi ta' għbir mar-rekwiżiti stabbiliti fil-punt (b) tal-Artikolu 5(1).

³⁴Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (KE, Euratom) Nru 1101/2008 tal-Parlament Ewropew u tal-Kunsill dwar it-trażmissjoni ta' data suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 dwar l-Istatistika Komunitarja, u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

³⁵Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE, u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

2. L-ESMA għandha timplimenta proċessi tekniċi xierqa sabiex tinnotifika awtomatikament lil korpi ta' ġbir li l-informazzjonijiet preżentati ma tikkonformaw mar-rekwiżiti stabbiliti fil-punt (b) tal-Artikolu 5(1).

Artikolu 11

Kompiti tal-ESMA

1. F'kooperazzjoni mill-qrib mal-Awtorità Bankarja Ewropea (EBA) u mal-Awtorità Ewropea tal-Assigurazzjoni u l-Pensjonijiet tax-Xogħol (EIOPA), l-ESMA għandha:
 - (a) tiżgura li l-informazzjoni riċevuta mill-korpi ta' ġbir tkun disponibbli fil-hin fuq l-ESAP;
 - (b) tipprovdha appoġġ ta' servizz lill-korpi ta' ġbir;
 - (c) tiżgura li l-ESAP ikun aċċessibbli mill-anqas 95 % tal-hin fix-xahar;
 - (d) tikkonsulta kif xieraq mal-korpi ta' ġbir sabiex tindirizza kwistjonijiet komuni u prinċipji ta' kondotta komuni, u b'mod partikolari sabiex tiddiskuti:
 - (i) il-ġestjoni ta' kuljum tal-ESAP;
 - (ii) l-iżvilupp u l-implimentazzjoni ta' politika dwar il-kwalità u, fejn xieraq, ta' ftehimiet dwar il-livell ta' servizz bejn l-ESMA u l-korpi ta' ġbir;
 - (iii) il-kundizzjonijiet ta' finanzjament tal-ESAP, inkluż f'liema sitwazzjonijiet jistgħu jiġu imposti t-tariffi u l-kalkolu ta' dawk it-tariffi;
 - (iv) theddid b'rabta maċ-ċibersigurtà.
 - (e) timmonitorja l-implimentazzjoni u l-funzjonament tal-ESAP kif speċifikat fl-Artikolu 12, u tirrapporta kull sena dwar dan lill-Kummissjoni.
2. Għall-finijiet tal-paragrafu 1, l-ESMA għandha tikkonsulta lill-Grupp tal-Partijiet Ikkonċernati tat-Titoli u s-Swieq imsemmi fl-Artikolu 37 tar-Regolament (UE) Nru 1095/2010.
3. L-ESMA ma għandhiex taħżen informazzjoni li tinkludi *data* personali għajr għall-ipproċessar awtomatiku, intermedju u tranżizzjonali, inkluż il-ħżin ta' dik l-informazzjoni sa fejn ikun strettament meħtieġ għall-fini li jingħata aċċess għall-informazzjoni pprovduta mill-korpi ta' ġbir.

Artikolu 12

Il-monitoraġġ tal-implimentazzjoni u l-funzjonament tal-ESAP

1. L-ESMA, f'kooperazzjoni mill-qrib mal-EBA u mal-EIOPA, għandha timmonitorja l-funzjonament tal-ESAP abbażi ta' mill-anqas l-indikaturi kwalitattivi u kwantitattivi stabbiliti fil-paragrafu 2, u għandha tippubblika rapport annwali dwar il-funzjonament tal-ESAP.
2. L-indikaturi kwalitattivi u kwantitattivi msemmija fil-paragrafu 1 huma dawn li ġejjin:
 - (a) in-numru ta' vizitaturi u tfittxijiet;
 - (b) il-perċentwal ta' tfittxijiet li jwasslu għal vizjoni jew għal tniżżil;
 - (c) in-numru u l-perċentwal ta' informazzjoni li tinqara mill-magni aċċessibbli fuq l-ESAP u n-numru u l-perċentwal ta' vizjonijiet u tniżżil li jinqraw mill-magni;

- (d) il-proporzjon ta' rifjut skont il-validazzjonijiet awtomatizzati msemija fl-Artikolu 10;
 - (e) kwalunkwe hsara jew inċident sinifikanti;
 - (f) valutazzjoni tal-aċċessibbiltà, tal-kwalità, tal-utilizzabbiltà u tal-puntwalità tal-informazzjoni fl-ESAP;
 - (g) valutazzjoni ta' jekk l-ESAP jissodisfax l-oġettivi tiegħu, bit-teħid inkunsiderazzjoni tal-evoluzzjoni tal-użu tiegħu u tal-flussi ta' informazzjoni fl-Unjoni;
 - (h) valutazzjoni tas-sodisfazzjon tal-utent finali;
 - (i) tqabbil ma' sistemi simili f'pajjiżi terzi.
3. L-ESMA għandha tikkonsulta lill-Grupp tal-Partijiet Ikkonċernati tat-Titoli u s-Swieq imsemmi fl-Artikolu 37 tar-Regolament (UE) Nru 1095/2010 qabel ma tissottometti r-rapport imsemmi fil-paragrafu 1.

Artikolu 13

Rieżami

Sa [*PO, jekk jogħġbok dahhal data hames (5) snin wara d-dhul fis-seħh ta' dan ir-Regolament*], il-Kummissjoni għandha tirrieżamina l-funzjonament tal-ESAP u tivvaluta l-effettività tiegħu. Il-Kummissjoni għandha tirrapporta lill-Parlament Ewropew u lill-Kunsill dwar ir-riżultati ta' dan ir-rieżami.

Artikolu 14

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

F'isem il-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament tal-Parlament Ewropew u tal-Kunsill li jistabbilixxi Punt ta' Aċċess Uniku Ewropew li jipprovdi aċċess ċentralizzat għall-informazzjoni li hija disponibbli għall-pubbliku ta' rilevanza għas-servizzi finanzjarji, is-swieq kapitali u s-sostenibbiltà

1.2. Qasam/Oqsma ta' politika kkonċernat(i)

Qasam ta' politika: Stabbiltà finanzjarja, servizzi finanzjarji u l-unjoni tas-swieq kapitali
Attività: Ekonomija għas-servizz tan-nies

1.3. Il-proposta tirrigwarda

☒ azzjoni ġdida

☐ azzjoni ġdida b'segwitu għal proġett pilota/azzjoni preparatorja³⁶

☐ l-estensjoni ta' azzjoni eżistenti

☐ fużjoni ta' azzjoni wahda jew aktar lejn azzjoni ohra/ġdida

1.4. Objettiv(i)

1.4.1. *Objettiv(i) ġenerali*

L-objettivi ġenerali huma li jkomplu jiġu integrati s-swieq kapitali Ewropej, u li tkun possibbli allokazzjoni aktar effiċjenti tal-kapital madwar l-UE.

1.4.2. *Objettiv(i) speċifiku/speċifiċi*

Objettiv speċifiku Nru 1

L-ewwel objettiv speċifiku huwa li jiġi permess aċċess mingħajr xkiel u integrat għad-*data* ppubblikata minn entitajiet suġġetti għal obbligi ta' divulgazzjoni fil-qasam tas-servizzi finanzjarji u tas-swieq kapitali, inkluża *data* relatata mas-sostenibbiltà, filwaqt li jiġu evitati kostijiet amministrattivi sproporzjonati għall-entitajiet. Għalhekk, l-ESAP se jżid il-flussi ta' informazzjoni kemm fl-Istati Membri kif ukoll transfruntiera.

Objettiv speċifiku Nru 2

It-tieni objettiv speċifiku huwa li jiżdied l-użu (u l-użu mill-ġdid) diġitali tad-*data*.

Mill-angolu tal-użu diġitali, l-ESAP jenhtieg li jfittex li jstandardizza l-mod li bih titfassal l-informazzjoni, sabiex ikun aktar faċli li din tinstab, titqabbel u tiġi analizzata, u b'hekk jitnaqqsu l-kostijiet tat-tiftix u tal-ipproċessar għall-utenti. Dan ifisser it-tiġib tat-traċċabbiltà tad-*data* u tal-estrattabbiltà tad-*data* (fir-rigward tal-*metadata*, l-istrutturar tad-*data* u l-formats tal-IT u, jekk possibbli, fir-rigward tal-faċilità ta' qari mill-magni), l-iżgurar tal-kwalità tad-*data*, l-eliminazzjoni ta' restrizzjonijiet bla bżonn għal informazzjoni f'waqtha, u possibbilment l-indirizzar tal-integrità tad-*data* u tal-kredibbiltà tas-sorsi. Dan jenhtieg li jkun

³⁶

Kif imsemmi fl-Artikolu 58(2)(a) jew (b) tar-Regolament.

konsistenti ma' azzjonijiet li jiffaċilitaw l-użu tad-*data* fil-livell nazzjonali u fil-livell tal-Unjoni³⁷.

1.4.3. *Riżultat(i) u impatt mistennija*

Speċifika l-effetti li l-proposta/l-inizjattiva jenħtiegħ li jkollha fuq il-benefiċjarji/il-gruppi fil-mira.

Minn perspettiva ekonomika, l-ESAP se jżid iċ-ċirkolazzjoni tal-informazzjoni, kemm fl-Istati Membri kif ukoll bejn il-fruntieri, bis-saħħa tal-aċċess liberu. Dan se jżid l-użu digitali ta' din l-informazzjoni bis-saħħa ta' termini ta' użu miftuħa u ta' formats ta' *data* li tista' tiġi estratta użati b'mod wiesa'. L-inizjattiva kieku trawwem ukoll il-possibbiltà ta' qari mill-magni fuq terminu twil. Dan se jirriżulta f'vizibbiltà oġġla, ugwali u indiskriminata ta' kwalunkwe parteċipant fis-suq u infilzatur volontarju, indipendentement mid-daqs tiegħu jew mid-daqs tas-suq tiegħu, għall-investituri, l-analisti, l-intermedjarji, ir-riċerkaturi jew fondi. Din il-vizibbiltà se tiftaħ opportunitajiet ta' finanzjament, tiżgura allokkazzjoni aħjar tal-kapital, u b'hekk tikkontribwixxi għal kost aktar baxx tal-kapital u aktar reżiljenza tas-suq intern.

Minn perspettiva ta' investitur, l-ESAP se jiżgura aċċess faċli għal firxa usa' ta' informazzjoni b'mod f'waqt u effiċjenti, u b'hekk jiftaħ opportunitajiet godda. L-investituri se jiffrankaw ukoll il-hin u r-riżorsi għat-tiftix u l-ipproċessar tal-informazzjoni. L-ESAP se jgħin sabiex tiġi indirizzata htieġa dejjem akbar għal *data* relatata mas-sostenibbiltà mill-kumpaniji, u b'hekk jikkontribwixxi għall-oġġettivi ta' finanzjament sostenibbli u tal-Patt Ekoloġiku.

Huwa se jaqdi l-htigijiet ta' utenti ohra tad-*data*, inklużi investituri fil-livell tal-konsumatur u konsulenti finanzjarji, amministrazzjonijiet pubbliċi, is-soċjetà ċivili, riċerkaturi u akkademiċi.

L-ESAP se jippermetti li jiġu offriti servizzi innovattivi fil-qasam finanzjarju abbażi tal-analitika, il-big data jew l-intelligenza artifiċjali/it-tagħlim awtomatiku, kif ukoll aċċess u użu fuq apparat elettroniku.

1.4.4. *Indikaturi tal-prestazzjoni*

Speċifika l-indikaturi għall-monitoraġġ tal-progress u tal-kisbiet.

Ġew identifikati l-indikaturi tal-prestazzjoni li ġejjin:

Objettiv Nru 1

Numru ta' tfittxijiet, vizjonijiet u tnizzil fis-sena

Proporzjon ta' korrezzjonijiet meħtieġa minhabba l-kontrolli ta' validazzjoni fis-sena

L-evoluzzjoni tal-użu, inkluż l-aċċess transfruntier

Objettiv Nru 2

Numru ta' settijiet ta' *data* li jinqraw mill-magni disponibbli mill-ESAP

³⁷ Il-formats speċifikati fil-livell tal-Unjoni jinkludu l-formats stabbiliti fir-Regolament Delegat tal-Kummissjoni (UE) 2019/815 tas-17 ta' Diċembru 2018 dwar il-Format Elettroniku Uniku Ewropew (ESEF).

1.5. Raġunijiet għall-proposta/għall-inizjattiva

1.5.1. *Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva*

L-istabbiliment ta' punt ta' aċċess uniku huwa punt ta' azzjoni ewlieni tal-Pjan ta' Azzjoni tas-CMU ta' Settembru tal-2020. Is-settur finanzjarju jiddependi b'mod estensiv mit-teknoloġiji tal-informazzjoni u tal-komunikazzjoni (ICT).

Jenhtieg li jiġi stabbilit prodott vijabbli minimu sa tmiem l-2024³⁸. L-intervent jenhtieg li jiżgura wkoll li dawn il-miżuri jippermettu li l-qafas tal-UE jibqa' dinamiku sabiex ikun jista' jakkomoda l-progress teknoloġiku futur u jibqa' evoluzzjonarju.

1.5.2. *Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.*

Raġunijiet għall-azzjoni fil-livell Ewropew (*ex ante*)

Il-frammentazzjoni ġeografika u tematika attwali tal-mekkaniżmi ta' divulgazzjoni u l-formats ta' informazzjoni li hija rilevanti għas-servizzi finanzjarji, għas-swieq u għas-sostenibbiltà hija mifruxa fl-Unjoni, u żżid l-kostijiet għall-aċċess u l-użu għall-utenti ta' dik l-informazzjoni. L-informazzjoni spiss tkun tista' tiġi mfittxija jew tkun disponibbli fil-lingwi lokali biss, li huwa ostaklu ewlieni li jiskoraġġixxi lill-investituri. Azzjonijiet individwali ulterjuri mill-Istati Membri ma jnaqqas din il-frammentazzjoni, dment li ma jkunx orjentati fl-istess direzzjoni sabiex jinbena punt ta' aċċess uniku, li ma huwiex probabbli mingħajr approċċ koordinat.

Il-valur miżjud tal-Unjoni li mistenni jkun iġġenerat (*ex post*)

L-intervent tal-Unjoni kieku jżid b'mod sinifikanti l-effettività tal-politika, filwaqt li jnaqqas ukoll il-kumplessità u jhaffef il-piż finanzjarju u amministrattiv fuq il-partecipanti kollha fis-suq.

L-oġġettiv ta' din l-inizjattiva (jiġifieri l-integrazzjoni tal-informazzjoni madwar l-Unjoni u l-użu diġitali tagħha) ma jistax jintlaħaq b'mod suffiċjenti mill-Istati Membri individwalment. Bhalissa, il-biċċa l-kbira mir-regoli li jappartjenu għall-kanali u l-formats tad-divulgazzjoni tal-informazzjoni tar-rapportar korporattiv huma stipulati mil-legiżlazzjoni tal-Istati Membri. Meta wiehed iqis l-iskala u l-effetti tal-istabbiliment ta' punt ta' aċċess uniku Ewropew, l-indirizzar ta' dawn il-kwistjonijiet jista' jinkiseb b'mod aktar effiċjenti fil-livell tal-Unjoni.

1.5.3. *Tagħlimiet meħuda minn esperjenzi simili fl-imġhod*

Inizjattiva ġdida

³⁸

Skont l-Istrateġija għall-Finanzi Diġitali: “Sal-2024, l-informazzjoni li għandha tiġi ppubblikata skont il-legiżlazzjoni tal-UE dwar is-servizzi finanzjarji għandha tiġi żvelata f'formati standardizzati u li jinqraw mill-magni” – Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar strateġija għall-finanzi diġitali għall-UE, COM/2020/591 final

1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

L-Ewropa trid issaħħaħ is-sovranità digitali tagħha u tistabbilixxi l-istandards tagħha stess, b'fokus fuq id-*data*, it-teknoloġija u l-infrastruttura³⁹. L-ghoti ta' setgħa lin-negozji f'futur digitali sostenibbli u aktar prosperuż se jinkludi d-digitalizzazzjoni tas-servizzi pubbliċi u t-trasformazzjoni digitali tan-negozji.

Fl-Istrateġija Ewropea għad-*Data*⁴⁰ tagħha, il-Kummissjoni trid tagħmel aktar *data* disponibbli għall-użu fl-ekonomija u fis-soċjetà, inkluż permezz tal-iżvilupp ta' spazji komuni tad-*data*. L-Istrateġija għall-Finanzi Digitali tal-Kummissjoni ppubblikata f'Settembru tal-2020⁴¹ tistabbilixxi linji ġenerali dwar kif l-Ewropa tista' tappoġġa t-trasformazzjoni digitali tal-finanzi fis-snin li ġejjin, u b'mod partikolari sabiex tippromwovi finanzjament immotivat mid-*data* inkluż permezz ta' aċċess u użu aħjar tad-*data*. It-tnedija ta' spazju komuni tad-*data* bhall-ESAP tikkontribwixxi għal dawn l-istrateġiji.

Il-Kummissjoni hija impenjata wkoll sabiex tikseb tranżizzjoni ekoloġika tal-ekonomija tal-UE, kif stipulat fil-komunikazzjoni dwar il-Patt Ekoloġiku Ewropew ta' Diċembru tal-2019⁴² u fl-Istrateġija għall-Finanzjament tat-Tranżizzjoni lejn Ekonomija Sostenibbli⁴³. F'dan ir-rigward, l-ESAP se jikkontribwixxi għal din l-aġenda billi jiffacilita l-investimenti privati fi proġetti u attivitajiet sostenibbli.

Fl-aħħar nett, l-ESAP huwa appoġġat mill-Pjan ta' Azzjoni tal-Unjoni tas-Swieq Kapitali (CMU) adottat f'Settembru tal-2020⁴⁴.

Din il-proposta legiżlattiva hija kompatibbli bis-sħiħ mal-Qafas Finanzjarju Pluriennali.

1.5.5. *Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni*

Tqiesu bosta għażliet ta' finanzjament, inkluż l-ambitu tar-riallokazzjoni, u diversi taħlitiet ta' fondi u/jew baġit tal-UE.

Fl-għażla finali miżmuma, il-proposta jkollha impatt limitat fuq il-QFP, billi tipprevedi kontribuzzjoni addizzjonali tal-Unjoni lill-ESMA li tirriżulta mit-tliet (3) FTEs addizzjonali li l-Awtorità tkun teħtieġ sabiex tissodisfa l-kompiti addizzjonali kkonferiti mil-legiżlaturi fir-rigward tal-governanza tal-ESAP.

Dan isarraf fi proposta sabiex jiżdied il-persunal awtorizzat tal-aġenzija matul il-proċedura baġitarja annwali fil-futur. Barra minn hekk, madwar EUR 3,74 miljun ta' finanzjament tal-Unjoni se jiġu pprovduti lill-ESMA għall-kostijiet operazzjonali (it-Titolu 3) assoċjati mal-iżvilupp u l-istabbiliment tal-ESAP.

Il-finanzjament ipprovdut lill-ESMA (kemm għall-kostijiet amministrattivi kif ukoll dawk operazzjonali) wara d-dhul fis-seħħ tal-legiżlazzjoni se jkun ikkofinanzjat mill-Unjoni u mill-Awtoritajiet Nazzjonali Kompetenti, f'konformità mal-formula ta' finanzjament standard prevista fil-premessa 68 tar-Regolament ta' twaqqif tal-ESMA 1095/2010, jiġifieri 40 % mill-

³⁹ Il-prijoritajiet tal-Kummissjoni għall-2019-24, [Ewropa lesta għall-era digitali](#).
⁴⁰ [Il-Komunikazzjoni: Strateġija Ewropea għad-data](#), il-Kummissjoni Ewropea, 19.02.2020.

⁴¹ COM(2020) 591 final tal-24.9.2020.

⁴² Il-Komunikazzjoni: [Il-Patt Ekoloġiku Ewropew](#), il-Kummissjoni Ewropea, 11.12.2019.

⁴³ Pakkett Finanzjarju, il-Kummissjoni: [Strateġija għall-Finanzi Digitali](#), il-Kummissjoni Ewropea, 24.09.2020.

⁴⁴ Il-Komunikazzjoni: [Unjoni tas-Swieq Kapitali għall-persuni u n-negozji - pjan ta' azzjoni ġdid](#), 24.09.2020.

fondi tal-unjoni u 60 % permezz ta' kontribuzzjonijiet mill-Awtoritajiet Nazzjonali Kompetenti tal-Istati Membri.

Fir-rigward tal-attivitajiet regolatorji implikati mill-ESAP, se jkollu jiġi żviluppat numru ta' atti ta' implimentazzjoni. Dan il-kompitu huwa organizzat fi stadji tul iż-żmien mir-Regolament. Għal ċerti atti, ir-Regolament jagħti mandat lill-Kumitat kongunt tal-Awtoritajiet Superviżorji Ewropej (l-ESMA, l-EBA u l-EIOPA) sabiex jibda jiżviluppahom. Fit-twettiq ta' dawn il-kompiti, l-EBA u l-EIOPA jikkollaboraw ukoll mal-ESMA fit-twettiq ta' ċerti kompiti b'rabta mal-funzjonament u l-monitoraġġ tal-ESAP. L-ESMA, l-EBA u l-EIOPA rispettivament se jkomplu jaħdmu sabiex jimmassimizzaw is-sinergiji u t-titjib fl-effiċjenza, kif ukoll jimmonitorjaw l-ammont ta' xogħol addizzjonali u l-FTE assoċjati ma' din il-proposta fil-kuntest tal-kompiti ġenerali tagħhom.

Sabiex it-thejjija ta' din l-inizjattiva importanti tibda mill-aktar fis possibbli, ġew previsti EUR 2 miljun taħt l-ewwel Programm ta' Hidma Pluriennali għall-Programm Ewropa Digitali (2021-2022), li għandu jiġi implimentat permezz tal-akkwist. Kontribuzzjoni addizzjonali ta' EUR 3 miljun mill-Programm Ewropa Digitali se titqies fil-kuntest tat-thejjija tal-Programm ta' Hidma sussegwenti (2023-2024). L-allokazzjoni aħharja tagħha se tkun sugġetta għall-prijoritizzazzjoni għall-finanzjament fil-kuntest tal-proċedura ta' adozzjoni sottostanti u l-qbil tal-Kumitat tal-Programm rispettiv. Dan il-finanzjament addizzjonali jippermetti li jitkompla l-iżvilupp tal-ESAP sakemm il-leġiżlazzjoni tal-UE taħtar uffiċjalment lill-ESMA bħala sid l-ESAP. Sabiex tiġi prevista tranżizzjoni mingħajr xkiel, u dment li dan l-ammont jiġi finalment allokati fil-Programm ta' Hidma tal-Ewropa Digitali li jmiss, l-implimentazzjoni tagħha tiġi fdata lill-ESMA permezz ta' ftehim ta' kontribuzzjoni.

Filwaqt li l-ESMA għandha tiżgura li kwalunkwe persuna fiżika jew ġuridika jkollha aċċess għall-informazzjoni disponibbli fuq l-ESAP mingħajr hlas, hija tingħata s-setgħa permezz ta' deroga li timponi tariffi għal servizzi speċifiċi, speċjalment f'każijiet li jinvolvu volum kbir ħafna ta' informazzjoni aġġornata ta' spiss. Dawk it-tariffi ma għandhomx jaqbu l-kost mgarrab mill-ESMA għall-forniment tas-servizz speċifiku. Dan is-servizz, il-kostijiet u t-tariffi tal-iżvilupp assoċjati, kif ukoll id-daqs tagħhom, jiddependu minn deċiżjonijiet futuri. B'riżultat ta' dan, dan ma għandu l-ebda impatt fuq il-valutazzjoni preżenti tal-implikazzjonijiet baġitarji.

1.6. Durata u impatt finanzjarju tal-proposta/tal-inizjattiva

☐ **durata limitata**

☐ Proposta/inizjattiva fis-seħħ minn [JJ/XX]SSSS sa [JJ/XX]SSSS

☐ Impatt finanzjarju minn SSSS sa SSSS

☒ **durata mhux limitata**

Implimentazzjoni b'perjodu tal-bidu mill-2022 sal-2026,
segwita b'operazzjoni fuq skala shiha.

1.7. Mod(i) ta' ġestjoni ppjanat/i⁴⁵

☐ **Ġestjoni diretta** mill-Kummissjoni permezz ta'

☐ aġenziji eżekuttivi

☐ **Ġestjoni kondiviża** mal-Istati Membri

☒ **Ġestjoni indiretta** billi jiġu fdati kompiti ta' implimentazzjoni baġitarja:

☐ lill-organizzazzjonijiet internazzjonali u lill-aġenziji tagħhom (iridu jiġu speċifikati);

☐ lill-BEI u lill-Fond Ewropew tal-Investment;

☒ lill-korpi msemmija fl-Artikoli 70 u 71;

☐ lill-korpi tal-liġi pubblika;

☐ lill-korpi rregolati bil-liġi privata b'missjoni ta' servizz pubbliku sal-punt li jipprovdu garanziji finanzjarji adegwati;

☐ lill-korpi rregolati bil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jipprovdu garanziji finanzjarji adegwati;

☐ lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

Kummenti

Mhux applikabbli

⁴⁵

Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/EN/man/budgmanag/Pages/budgmanag.aspx>.

2. MIŻURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

F'konformità mal-arrangamenti li diġà jeżistu, l-ASE jhejju rapporti regolari dwar l-attività tagħhom (inklużi r-rapportar intern lill-Maniġment Superjuri, ir-rapportar lill-Bordijiet u l-produzzjoni tar-rapport annwali) u jkunu sugġetti għal awditi mill-Qorti tal-Awdituri u mis-Servizz tal-Awditjar Intern tal-Kummissjoni dwar l-użu tar-riżorsi u l-prestazzjoni tagħhom. Il-monitoraġġ u r-rapportar tal-azzjonijiet inklużi fil-proposta jkunu jikkonformaw mar-rekwiżiti li diġà jeżistu, kif ukoll ma' kwalunkwe rekwiżit ġdid li jirriżulta minn din il-proposta.

2.2. Sistema/i ta' ġestjoni u ta' kontroll

2.2.1. *Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrategija ta' kontroll proposta*

L-Awtorità Ewropea tat-Titoli u s-Swieq (ESMA) se timmaniġġja l-ESAP.

Fir-rigward tal-istrategija ta' kontroll, l-ESMA taħdem mill-qrib mas-Servizz tal-Awditjar Intern tal-Kummissjoni sabiex tiżgura li jintlaħqu standards xierqa fl-oqsma kollha tal-qafas ta' kontroll intern. Dawk l-arrangamenti se japplikaw ukoll għar-rwol tal-Aġenziji fir-rigward tal-proposta attwali.

Barra minn hekk, kull sena finanzjarja, il-Parlament Ewropew, wara rakkomandazzjoni mill-Kunsill, u filwaqt li jqis il-konstatazzjonijiet tal-Qorti Ewropea tal-Awdituri, jikkunsidra jekk jagħtix kwittanza lill-Aġenziji għall-implimentazzjoni tagħhom tal-baġit.

2.2.2. *Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom*

B'rabta mal-użu legali, ekonomiku, effiċjenti u effettiv tal-appropriazzjonijiet li jirriżultaw mill-azzjonijiet li għandhom jitwettqu mill-ASE fil-kuntest ta' din il-proposta, din l-inizjattiva ma tiġġenerax riskji sinifikanti ġodda li ma jkunux koperti minn qafas ta' kontroll intern eżistenti. L-azzjonijiet li għandhom jitwettqu fil-kuntest ta' din il-proposta se jibdew fl-2022, u se jkomplu wara.

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-ħlas u fl-għeluq)*

Is-sistemi ta' ġestjoni u ta' kontroll huma pprovduti fir-Regolamenti li attwalment jirregolaw il-funzjonament tal-ASE u huma meqjusa bħala kosteffettivi. Ir-Regolament jiġi rrieżaminat regolarment. Huwa mistenni li r-riskji ta' żball ikunu baxxi.

2.3. Miżuri għall-prevenzjoni ta' frodi u ta' irregolaritajiet

Speċifika l-miżuri ta' prevenzjoni u ta' protezzjoni eżistenti jew previsti, eż. mill-Istrategija Kontra l-Frodi.

Għall-finijiet tal-ġlieda kontra l-frodi, il-korruzzjoni u kwalunkwe attività illegali oħra, id-dispożizzjonijiet tar-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF) għandhom japplikaw għall-ESMA mingħajr restrizzjonijiet.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff. ⁴⁶	mill-pajjiżi tal-EFTA ⁴⁷	mill-pajjiżi kandidati ⁴⁸	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
1	DĠ CNECT: <02.04.03>	Diff.	IVA	LE	LE	LE
1	ESMA: <03.10.04>	Diff.	LE	LE	LE	LE

Linji baġitarji godda mitluba

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff.	mill-pajjiżi tal-EFTA	mill-pajjiżi kandidati	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
	Mhux applikabbli					

⁴⁶ Diff. = Approprijazzjonijiet differenzjati / Mhux diff. = Approprijazzjonijiet Mhux Differenzjati

⁴⁷ EFTA: Assoċjazzjoni Ewropea tal-Kummerċ Hieles.

⁴⁸ Pajjiżi kandidati u, fejn applikabbli, kandidati potenzjali mill-Balkani tal-Punent.

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

miljuni ta' EUR (ghal tliet pozizzjonijiet deċimali)

Intestatura tal-qafas finanzjarju pluriennali	Numru	Intestatura 1 : Suq Uniku, Innovazzjoni u Digitali
--	--------------	---

ESMA: <03.10.04>			2022	2023	2024	2025	2026	2027	TOTAL
Titolu 1:	Impenji	(1)			0.096	0.195	0.199	0.203	0.693
	Pagamenti	(2)			0.096	0.195	0.199	0.203	0.693
Titolu 2:	Impenji	(1a)			0.017	0.035	0.036	0.036	0.124
	Pagamenti	(2 a)			0.017	0.035	0.036	0.036	0.124
Titolu 3:	Impenji	(3 a)			0.894	0.849	1.159	0.838	3.740
	Pagamenti	(3b)			0.894	0.849	1.159	0.838	3.740
Appropriazzjonijiet TOTALI ghall-ESMA: <03.10.04>	Impenji	=1+1a +3a			1.007	1.079	1.394	1.077	4.557
	Pagamenti	=2+2a +3b			1.007	1.079	1.394	1.077	4.557

DĠ CNECT: <02.04>			2022	2023	2024	2025	2026	2027	TOTAL
• Appropriazzjonijiet operazzjonali									
Linja baġitarja: <02.04.03>	Impenji	(1a)	2.000 ⁴⁹	3.000 ⁵⁰					5.000
	Pagamenti	(2 a)	0.500	4.500					5.000
Linja baġitarja	Impenji	(1b)							
	Pagamenti	(2b)							
Appropriazzjonijiet ta' natura amministrattiva ffinanzjati mill-pakkett ta' programmi specifici ⁵¹									
Linja baġitarja		(3)							
TOTAL tal-appropriazzjonijiet għad-DĠ EAC <02.04>	Impenji	=1a+1b +3							
	Pagamenti	=2a+2b +3							
• TOTAL tal-appropriazzjonijiet operazzjonali	Impenji	(4)	2.000	3.000					5.000
	Pagamenti	(5)	0.500	4.500					5.000
• TOTAL tal-appropriazzjonijiet ta' natura amministrattiva ffinanzjati mill-pakkett tal-programmi specifici		(6)							
TOTAL tal-appropriazzjonijiet	Impenji	=4+ 6	2.000	3.000	1.007	1.079	1.394	1.077	9.557

⁴⁹ Kif previst fit-Taqsima 2.2.1.9 “Azzjonijiet preparatorji għall-Ispazju tad-Data Finanzjarja” tal-Anness tad-Deċiżjoni ta' Implimentazzjoni tal-Kummissjoni ta' dwar il-finanzjament tal-Programm Ewropa Diġitali u l-adozzjoni tal-programm ta' hidma pluriennali għall-2021 - 2022, 10.11.2021, C(2021) 7914 finali.

⁵⁰ Għall-finijiet tal-ippjanar, huwa previst li l-kostijiet tal-ESMA fl-2023 (jigifieri qabel ma huwa previst li l-leġislazzjoni proposta tidhol fis-seħh) jistgħu jiġu ffinanzjati minn ftehim ta' kontribuzzjoni bejn il-Kummissjoni u l-ESMA b'finanzjament mill-Programm Ewropa Diġitali. Dan l-ippjanar huwa mingħajr preġudizzju għall-proċess ta' adoxxjoni għall-Programm ta' Hidma li ġej (2023-2024) u, b'mod partikolari, għall-valutazzjonijiet dwar il-prijoritizzazzjoni għall-finanzjament u l-qbil tal-Kumitat tal-Programm rispettiv.

⁵¹ Assistenza teknika u/jew amministrattiva u nefqa ta' appoġġ għall-implimentazzjoni ta' programmi u/jew ta' azzjonijiet tal-UE (li qabel kienu l-linji “BA”), riċerka indiretta u riċerka diretta.

skont l-INTESTATURA 1 tal-qafas finanzjarju pluriennali	Pagamenti	=5+ 6	0.500	4.500	1.007	1.079	1.394	1.077	9.557
--	-----------	-------	-------	-------	-------	-------	-------	-------	--------------

• TOTAL tal-appropriazzjonijiet operazzjonali (l-intestaturi operazzjonali kollha)	Impenji	(4)	2.000	3.000	1.007	1.079	1.394	1.077	9.557
	Pagamenti	(5)	0.500	4.500	1.007	1.079	1.394	1.077	9.557
TOTAL tal-appropriazzjonijiet ta' natura amministrattiva ffinanzjati mill-pakkett tal-programmi speċifiċi (l-intestaturi operazzjonali kollha)		(6)							
Appropriazzjonijiet TOTALI skont l-INTESTATURA 1 sa 6 tal-qafas finanzjarju pluriennali (Ammont ta' referenza)	Impenji	=4+ 6	2.000	3.000	1.007	1.079	1.394	1.077	9.557
	Pagamenti	=5+ 6	0.500	4.500	1.007	1.079	1.394	1.077	9.557

Intestatura tal-qafas finanzjarju pluriennali	7	“Nefqa amministrattiva”
--	----------	-------------------------

miljuni ta' EUR (għal tliet pożizzjonijiet deċimali)

		2022	2023	2024	2025	2026	2027	TOTAL
DĠ: <.....>								
• Rizorsi Umani								
• Nefqa amministrattiva oħra								
TOTAL TAD-DĠ <.....>	Appropriazzjonijiet							

TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta' impenji = Total ta' pagamenti)							
--	---	--	--	--	--	--	--	--

miljuni ta' EUR (għal tliet pozizzjonijiet deċimali)

		2022	2023	2024	2025	2026	2027	TOTAL
TOTAL tal-appropriazzjonijiet skont l-INTESTATURI minn 1 sa 7 tal-qafas finanzjarju pluriennali	Impenji	2.000	3.000	1.007	1.079	1.394	1.077	9.557
	Pagamenti	0.500	4.500	1.007	1.079	1.394	1.077	9.557

3.2.2. Impatt stmat fuq l-approprjazzjonijiet tal-ESMA

☐ Il-proposta/l-inizjattiva ma tehtiegx l-użu ta' approprjazzjonijiet operazzjonali

☒ Il-proposta/l-inizjattiva tehtieg l-użu ta' approprjazzjonijiet operazzjonali, kif spjegat hawn taht:

Approprjazzjonijiet ta' impenn f'miljuni ta' EUR (għal tliet pozzizzjonijiet decimali)

Indika l-objettivi u l-outputs ↓			2022		2023		2024		2025		2026		2027		TOTAL	
	OUTPUTS															
	Tip ⁵²	Kost medju	Nru	Kost	Nru	Kost	Nru	Kost ⁵³	Nru	Kost	Nru	Kost	Nru	Kost	Nru totali	Kost totali
OBJETTIV SPEĊIFIKU Nru 1: Stabbiliment tal-Punt ta' Aċċess Uniku Ewropew																
- Output	Sistem a tal-IT	3.489					1	0.894	1	0.849	1	1.159	1	0.838	1	3.740
- Output																
Subtotal tal-objettiv speċifiku Nru 1							1	0.894	1	0.849	1	1.159	1	0.838	1	3.740
OBJETTIV SPEĊIFIKU Nru 2 ...																
- Output																
Subtotal tal-objettiv speċifiku Nru 2																
KOST TOTALI							1	0.894	1	0.849	1	1.159	1	0.838	1	3.740

⁵² L-outputs huma l-prodotti u s-servizzi li jridu jiġu pprovduti (eż.: l-ghadd ta' skambji ta' studenti ffinanzjati, l-ghadd ta' kilometri ta' toroq mibnija, eċċ.).

⁵³ Il-kost għall-baġit tal-Unjoni, għajr il-kontribuzzjoni tal-Awtoritajiet Nazzjonali Kompetenti, u bl-esklużjoni tal-kontribuzzjoni prevista mill-Programm Ewropa Digitali.

3.2.3. *Impatt stmat fuq ir-riżorsi umani tal-ESMA*

3.2.3.1. Sommarju

☐ Il-proposta/l-inizjattiva ma tehtiegx l-użu ta' approprjazzjonijiet ta' natura amministrattiva

☒ Il-proposta/l-inizjattiva tehtieg l-użu ta' approprjazzjonijiet ta' natura amministrattiva, kif spjegat hawn taht:

miljuni ta' EUR (għal tliet pozizzjonijiet deċimali)

	2022	2023	2024	2025	2026	2027	TOTAL
--	------	------	------	------	------	------	-------

Persunal temporanju (Gradi ta' AD)			0.096	0.195	0.199	0.203	0.693
Persunal temporanju (Gradi ta' AST)							
Persunal bil-Kuntratt		0.210 ⁵⁴					0.210
Esperti Nazzjonali Sekondati							

TOTAL		0.210	0.096	0.195	0.199	0.203	0.903
--------------	--	--------------	--------------	--------------	--------------	--------------	--------------

Rekwiziti tal-persunal (FTE):

	2022	2023	2024 ⁵⁵	2025	2026	2027	TOTAL
--	------	------	--------------------	------	------	------	-------

Persunal temporanju (Gradi ta' AD)			3	3	3	3	3
Persunal temporanju (Gradi ta' AST)							
Persunal bil-Kuntratt		3					3
Esperti Nazzjonali Sekondati							

TOTAL		3	3	3	3	3	3
--------------	--	----------	----------	----------	----------	----------	----------

⁵⁴ Il-kost shih (inkluża l-kontribuzzjoni tal-pensjoni) għal 3 CAs għal 12-il xahar li, minghajr preġudizzju għat-tehdid ta' deċiżjonijiet fil-futur u għall-adozzjoni tad-Deċiżjoni ta' Finanzjament mehtieġa, għall-finijiet ta' hidma huwa preżunt li huwa kopert minn ftehim ta' kontribuzzjoni ffinanzjata mill-Programm Ewropa Digitali.

⁵⁵ Ir-reklutaġġ previst għal Lulju u bħala tali 50 % tal-kost medju jittiehed inkunsiderazzjoni għall-2024.

3.2.3.2. Rekwiżiti stmati ta' riżorsi umani għad-DĠ prinċipali

☒ Il-proposta/l-inizjattiva ma teħtieġx l-użu ta' riżorsi umani.

☐ Il-proposta/l-inizjattiva teħtieġ l-użu ta' riżorsi umani, kif spjegat hawn taħt:

Stima li trid tingħata f'ammonti sħaħ (jew l-iktar l-iktar għal pożizzjoni deċimali waħda)

		Sena N	Sena N+1	Sena N+2	Sena N+3	Dahhal is-snin kollha li hemm bżonn biex turi d- durata tal-impatt (ara l-punt 1.6)	
• Pożizzjonijiet fil-pjan ta' stabbiliment (uffiċjali u persunal temporanju)							
20 01 02 01 u 20 01 02 02 (Kwartieri Ġenerali u Uffiċċji tar- Rappreżentanza tal-Kummissjoni)							
20 01 02 03 (Delegazzjonijiet)							
01 01 01 01 (Riċerka indiretta)							
10 01 05 01 (Riċerka diretta)							
• Persunal estern (f'unità ta' Ekwivalenti Full-Time: FTE)⁵⁶							
20 02 01 (AC, END, INT mill- "pakkett globali")							
20 02 03 (AC, AL, END, INT u JPD fid-Delegazzjonijiet)							
Linja/i baġitarja/i (speċifika) ⁵⁷	- fil-Kwartieri Ġenerali ⁵⁸						
	- fid- Delegazzjoniji et						
01 01 01 02 (AC, END, INT – Riċerka indiretta)							
10 01 05 02 (AC, END, INT – Riċerka diretta)							
Linji baġitarji ohra (speċifika)							
TOTAL							

Ir-riżorsi umani meħtieġa se jiġu koperti mill-persunal tad-DĠ li diġà jkun assenjat għall-
għestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun meħtieġ, ma'

⁵⁶ AC = Persunal bil-Kuntratt; AL = Persunal Lokali; END = Esperti Nazzjonali Sekondati; INT =
persunal tal-aġenzija; JPD = Professionisti Subalterni fid-Delegazzjonijiet.

⁵⁷ Sottolimitu għall-persunal estern kopert minn approprjazzjonijiet operazzjonali (li qabel kienu l-linji
"BA").

⁵⁸ Prinċipalment għall-Fondi tal-Politika ta' Koeżjoni tal-UE, il-Fond Agrikolu Ewropew għall-Iżvilupp
Rurali (FAEŻR) u l-Fond Ewropew għall-Affarijiet Marittimi, is-Sajd u l-Akkwakultura (FEMSA).

kwalunkwe allokazżjoni addizzjonali li tista' tinghata lid-DĠ tal-ġestjoni skont il-proċedura annwali ta' allokazżjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	
Persunal estern	

Id-deskrizzjoni tal-kalkolu tal-kost għall-unitajiet FTE jenhtieg li tiġi inkluża fit-taqsima 3 tal-Anness V.

3.2.4. *Kompatibbiltà mal-qafas finanzjarju pluriennali attwali*

- ☐ Il-proposta/l-inizjattiva hija kompatibbli mal-qafas finanzjarju pluriennali attwali.
- ☒ Il-proposta/l-inizjattiva tehtieg riprogrammazzjoni tal-intestatura rilevanti fil-qafas finanzjarju pluriennali.

Spjega liema riprogrammazzjoni hija mehtiega, filwaqt li tispeçifika l-linji baġitarji kkonċernati u l-ammonti korrispondenti.

Se jkun mehtieg rikors żgħir għall-margni taht l-Intestatura 1 sabiex il-programmazzjoni għall-kontribuzzjonijiet tal-Unjoni għal- <Linja baġitarja 03.10.04> tal-ESMA tizdied b'EUR 4.557 miljun (fi prezzijiet attwali) matul il-QFP bejn l-2021-2027, li jikkonsisti minn EUR 1.007 miljun fl-2024, EUR 1.079 miljun fl-2025, EUR 1.394 miljun fl-2026 u EUR 1.077 miljun fl-2027.

- ☐ Il-proposta/l-inizjattiva tehtieg l-applikazzjoni tal-istrument ta' flessibbiltà jew ir-revizjoni tal-qafas finanzjarju pluriennali⁵⁹.

Spjega x'inhu mehtieg, billi tispeçifika l-intestaturi u l-linji baġitarji kkonċernati u l-ammonti korrispondenti.

[...]

3.2.5. *Kontribuzzjonijiet ta' partijiet terzi*

Il-proposta/l-inizjattiva ma tipprevedix kofinanzjament minn partijiet terzi.

Il-proposta/l-inizjattiva tipprevedi l-kofinanzjament stmat hawn taht:

miljuni ta' EUR (għal tliet pozizzjonijiet deċimali)

	2022	2023	2024	2025	2026	2027	Total
Il-kontribuzzjonijiet tal-Awtoritajiet Nazzjonali Kompetenti f'konformità mal-formula ta' finanzjament standard għall-ESMA, kif stipulat fil-premessa 68 tar-Regolament ta' twaqqif 1095/2010 ⁶⁰			1.528	1.656	2.128	1.536	6.848
TOTAL tal-appropriazzjonijiet kofinanzjati			1.528	1.656	2.128	1.536	6.848

⁵⁹ Ara l-Artikoli 12 u 13 tar-Regolament tal-Kunsill (UE, Euratom) Nru 2093/2020 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027.

⁶⁰ Jigifieri kontribuzzjoni tal-Unjoni ta' 40 % għal kontribuzzjoni ta' 60 % tal-Awtorità Nazzjonali Kompetenti (NCA) tal-Istat Membru, flimkien mas-sehem tal-NCA tal-kontribuzzjonijiet tal-impjegaturi għall-pensjoni.

3.3. Impatt stmat fuq id-dhul

- ☒ Il-proposta/l-inizjattiva ma ghandha l-ebda impatt finanzjarju fuq id-dhul.
- ☐ Il-proposta/l-inizjattiva ghandha l-impatt finanzjarju li ġej:
- ☐ fuq ir-riżorsi proprji
 - ☐ fuq dhul ieħor
 - ☐ jekk jogħġbok indika, jekk id-dhul hux assenjat għal-linji tan-nefqa

miljuni ta' EUR (għal tliet pozizzjonijiet deċimali)

Linja baġitarja tad-dhul:	Approprijazzjo nijiet disponibbli għas-sena finanzjarja attwali	Impatt tal-proposta/tal-inizjattiva ⁶¹						
		Sena N	Sena N+1	Sena N+2	Sena N+3	Dahhal is-snin kollha li hemm bżonn biex turi d-durata tal-impatt (ara l-punt 1.6)		
Artikolu								

Għad-dhul "assenjat" mixxellanju, speċifika l-linja/i baġitarja/i tan-nefqa affettwata/i.

[...]

Speċifika l-metodu biex jiġi kkalkolat l-impatt fuq id-dhul.

[...]

Anness għad-Dikjarazzjoni Finanzjarja Legiżlattiva

L-impatt previst fuq il-baġit tal-Unjoni wara d-dhul fis-seħh preżunt tal-legiżlazzjoni proposta fil-bidu tal-2024 ġie stmat fuq il-bażi li ġejja:

Titolu I – Nefqa fuq il-Persunal

It-tliet agenti temporanji addizzjonali li huwa stmat li l-ESMA jkollha bżonn sabiex tissorvelja l-iżvilupp, il-manutenzjoni u t-tħaddim tal-ESAP għandhom jiġu rreklutati fil-grad tad-dhul AD5. Huwa preżunt (bħala medja) li se jibdwew il-kariga fil-bidu ta' Lulju, u konsegwentement huma bbaġitjati għal sitt (6) xhur fl-2024 u għal snin shaħ wara dan.

Il-kost stmat ta' kull Agent Temporanju ġie kkalkolat bħala l-kost medju standard tal-Aġenti Temporanji li għandu jintuża fl-istimi tal-kostijiet tal-persunal fir-Rapporti Finanzjarji Legiżlattivi mhejjija fl-2021 (EUR 152 000) wara li titnaqqas l-allowance standard (EUR 25 000) għall-kostijiet tal-bini u tal-IT ("habillage"), inkluż f'dak il-kost medju standard (jiġifieri EUR 127 000) aġġustat bil-koeffiċjent ta' korrezzjoni applikabbli għal Pariġi (120,5) u aġġustat għal inflazzjoni preżunta ta' 2 % wara l-2022⁶².

⁶¹ Fir-rigward tar-riżorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-ġbir.

⁶² Is-sehem tal-kontribuzzjonijiet tal-pensjoni tal-impjegatur li jikkorrispondi għall-proporzjon tal-kontribuzzjonijiet tal-Awtorità Nazzjonali Kompetenti (NCA) tal-Istat Membru, kif previst fil-premessa 68 tar-Regolament ta' twaqqif tal-ESMA 1095/2010, ġie inkluż fl-istima tal-kontribuzzjonijiet tal-NCA fit-Taqsima 3.2.5 tal-LFS.

Titolu II – Nefqa infrastrutturali u operatorja

Il-kostijiet gew stmati billi n-numru ta' persunal gie mmultiplikati bil-proporzjon tas-sena f'impjieg u bil-kost standard għall-“habillage”, jiġifieri EUR 25 000 flimkien ma' EUR 2 500 għal kull membru tal-persunal sabiex jiġu koperti kostijiet amministrattivi oħra, bit-tnejn li huma aġġustati għal inflazzjoni preżunta ta' 2 % wara l-2022.

Titolu III – Nefqa operazzjonali

In-nefqi jikkorrispondu għal infrastruttura li jenhtieg li tippermetti l-funzjonalitajiet u l-ispeċifikazzjonijiet stabbiliti mil-leġislazzjoni għall-ESAP, kif ukoll tiżgura l-interoperabbiltà teknika⁶³ tas-sistema. Dan jenhtieg li jiżgura kwalità tas-servizz għolja u mingħajr xkiel, sigurtà tal-ħżin u komunikazzjoni, aċċess affidabbli, eċċ. Id-disinn tekniku tal-infrastruttura se jkun prerogattiva tal-korp governattiv tal-ESAP, u għalhekk dan l-Anness jipprovdi xi perkorsi realistiki ssuġġeriti, li jinżammu bħala bażi għas-suppożizzjonijiet tal-kostijiet.

Il-kostijiet indikattivi huma dawk f'ħames (5) fazijiet li għandhom jiġu implimentati minn nofs l-2022 sal-2027, inklużi: Prova tal-Kunċett, Hidma fuq l-iżvilupp tal-funzjonalitajiet u tal-kapaċitajiet, Tariffi tal-liċenzji, manutenzjoni tas-sistema, kostijiet tal-Cloud computing / tal-ħżin / tan-network.

Il-kostijiet stmati gew aġġustati għal inflazzjoni preżunta ta' 2 % wara l-2022.

⁶³ L-interoperabbiltà teknika tkopri l-applikazzjonijiet u l-infrastrutturi li jgħaqqdu s-sistemi u s-servizzi, inklużi aspetti bħall-ispeċifikazzjonijiet tal-interfaċċa, is-servizzi ta' interkonnnessjoni, il-preżentazzjoni u l-iskambju tad-*data*, u l-protokoll ta' komunikazzjoni sigura.